

ترتیب:
امید الهندی

تختار العلماء

BP

۵۵/۳

/الف۷

حقوق طباطبائی

۱۷

البيد راجعون

إنا لله وإنا




افتخار العلماء

ترتيب:

اديب الهندى

70/8/9

۷۱۰



مکتبۃ المبحثین للطباعة والنشر

Bp
۵۵۳/۳
۷ الف ۱

۱۱۹۵۸


نام کتاب: افتخار العلماء
ترتیب: ادیب الہندی
کتابت: النخط ط لکھنؤ
ناشر: سازمان امام ہدیٰ پوسٹ بکس نمبر ۴ چوک لکھنؤ
مطبع: نامی پریس لکھنؤ
تعداد: ایک ہزار

ملنے کے پتے: —==—

سازمان امام ہدیٰ پوسٹ بکس نمبر ۴ چوک لکھنؤ ۳
شیعہ شریعت معصوم منزل ۳۹/۵۵ شہید نجف رستم نگر لکھنؤ

پیش لفظ

زیر نظر کتابچہ وقت کی اہم ترین ضرورت محسوس کر کے ترتیب دیا گیا ہے۔ افتخار العلماء اپنی زندگی کے آخری لمحوں میں علماء اور مومنین کے باہمی تعاون سے تشیع کھیلنے ایک مفید، دیرپا اور موثر اقدام کے لیے انتہائی فکرمند تھے۔ اس مقصد کے لیے بروز عید مبارکہ "مجلس علماء و واعظین" کی تشکیل ہوئی اس سلسلے میں تمام علماء کے نام دعوت نامے پر اپنے اپنے دست مبارک سے آخری دستخط فرمائی۔ اور یہ خدمت اس حقیر سے متعلق ہوئی۔ لیکن آپ کے سانحہ ارتحال کی وجہ سے دعوت نامہ ارسال کرنے کا کام تاخیر کا شکار ہو گیا یہ سطور اس تاخیر کی تلافی کے بطور سپرد قلم کی جا رہی ہیں۔ راقم السطور پر مرحوم کی شفقتیں بے اندازہ تھیں۔ میرے ذاتی معاملات سے پوری طرح دلچسپی رکھتے ہی تھے۔ ساتھ ہی مجھ سے متعلق تمام امور کی طرف خصوصی توجہ کا مظاہرہ فرماتے تھے۔ مدرسۃ الواعظین کے افسوسناک معاملے میں تو خصوصی اہتمام دکھایا بلکہ آپ انتہائی حساس ہو گئے تھے۔ مجلس منتظمہ کے ممبر کی حیثیت سے وہاں کی مہل اور بے سروپا باتوں پر اپنی ناراضگی کا اظہار فرمایا۔ علالت کی وجہ سے نفس نفیس منتظمین کو متنبہ نہیں فرما سکتے تھے اس لیے تحریری بیان سے متوجہ فرمایا۔ لیکن وہ مدرسہ جسے میں نے حضرت ولی عصر عجل کی سرپرستی میں چلنے والا ایک ادارہ سمجھا تھا۔ جس کی نشاۃ ثانیہ کے لیے میں نے دن رات ایک کر رکھا تھا وہی مدرسہ مجھے چند ارباب ثروت کی ذاتی جاگیر نظر آئی۔ پہلے تو مجھ سے خستہ حال مدرسہ کی تعمیر کے لیے کوشاں ہونے کی فرمائش کی گئی اور جب کام شروع ہو گیا تو مجھے تعمیری کمیشن طلب کیا جانے لگا۔ جس کا تحریری ثبوت میرے پاس موجود ہے۔ ظاہر ہے کہ میں اس کی ادائیگی سے قطعاً معذور تھا۔ پھر تو طرح طرح کی رکاوٹیں کھڑی کی جانے لگیں۔ مگر میرے پیش نظر کسی انسان



کی خوشنودی یا برہمی نہیں تھی۔ صرف رضائے پروردگار کے لیے اپنا کام کر رہا تھا۔ اس درمیان حاروں اور بدخواہوں نے بو کچھ جلتے پرنسپل کا کام کیا۔ مقتدر اور ذمہ دار حضرات نے تہذیب و شرافت سے گری ہوئی تحریریں لکھیں اور ناروا الزامات لگائے۔ کچھ باضمیر طلبہ کو بے بنیاد الزامات لگا کر مدرسہ علیحدہ کیا گیا۔ مولوی اقتدا حسین صاحب کو ان کی علالت کے باوجود بلا کر مسیکر معاملے میں ان سے گستاخی کی گئی۔ اور پھر جمع میں ان کے سامنے سرکار افتخار العلماء کو نازیبا کلمات کہے گئے۔ مختلف القاب سے نوازا گیا۔ مولانا محمد جابر صاحب قبلہ واعظ حنفیوں نے الواعظ کی دن رات خدمت کی صحافت کی ادارت سے کنارہ کش ہونے پر مجبور ہوئے۔ واعظین کرام جو تبلیغ کی سخت صعوبتیں برداشت کرتے رہتے ہیں۔ ان کو صرف حق گوئی کے جرم پر سبکدوش کر دیا گیا۔ ان تمام حادثات پر اہل علم کی مکمل خاموشی حوصلہ شکنی کا موجب بن گئی تھی۔ میں نے ان تمام الزامات کے جوابات دیدیئے تھے اور تمام ممبران کو بھی دکھا دیا تھا کہ سارے حسابات مدرسہ میں موجود ہیں اور تعمیر کی تحریری اجازت بھی موجود ہے۔ آخر میں کوئی چارہ نہ دیکھ کر صرف اپنی بات رکھنے کے لیے کچھ با اثر علمی حضرات کے واسطے سے استغفایا طلب کیا گیا تاکہ معاملہ دب جائے۔ میرے انکار پر ایک میٹنگ میں یہ طے کیا گیا کہ مدرسہ میں صرف ایک ہی مدرس رہتا آیا ہے اور میرا تقرر ضیاء الملت مرحوم کی علالت کی بنا پر ہوا تھا اب موجودہ پرنسپل کو کسی مددگار کی ضرورت نہیں اس لیے خدمات کا اعتراف کر کے اس جگہ کو ختم کیا جاتا ہے۔ حالانکہ مدرسہ میں ہمیشہ ہی دو مدرس رہے اور تیسرے مدرس کے لیے بھی منظوری مل چکی تھی۔ میری تقرری حجت الاسلام، ضیاء الملت مولانا وصی محمد صاحب مرحوم کی علالت کی بنا پر نہیں ہوئی تھی بلکہ صورت حال یہ تھی کہ نادرۃ الزمن کے انتقال کے بعد ضیاء الملت پرنسپل بنائے گئے۔ اور مجھے ان کی جگہ پر خود بلا لیا گیا اور تدریس کے ساتھ ساتھ تعمیری امور کی درخواست کی گئی۔ لطف کی بات یہ ہے کہ مسیکر بیٹے ہی دوسرا مدرس بھی بلا لیا گیا۔ پھر یہ بھی کہ ایک طرف تو خدمات کا اعتراف ہے اور دوسری طرف الزامات۔ اس میں کچھ ایسے افراد بھی میدان میں دیکھے گئے جن کی قدآور شخصیت پر یہ

باتیں پھپھتی نہیں۔

افتخار العلماء ان تمام باتوں سے کبیرہ خاطر تھے۔ ان کے سامنے مدرسہ کی شاندار روایت تھی۔ جسے خود پسندی و اغدار بنا رہی تھی۔ میں نے افتخار العلماء ہی کی طرح ان حالات پر صبر کیا
فصبرت فی العین قذی و فی الحلق شجی


خداوند عالم اس مدرسہ کو تمام داخلی و خارجی آفات و حوادث سے محفوظ و مامون رکھے۔
آخر میں اس کتابچہ کی نیاری میں جن حضرات نے تعاون فرمایا ان کا شکریہ ادا کرنا ضروری ہے۔ خاص طور سے دوست عزیز مولانا علی اختر، صاحب شعور گوبال پوری۔ حجت الاسلام مولانا علی عباس صاحب (خوش مرحوم) کا بے حد ممنون ہوں جنہوں نے مواد کی فراہمی اور کتاب کی ترتیب و تدوین میں ہر ممکن مدد فرمائی۔ اسکے علاوہ حجت الاسلام مولانا ظہیر احمد صاحب افتخاری اور ان کے برادر خورد مولانا محمد مہدی افتخاری کا بے حد شکر گزار ہوں جنہوں نے سرکار افتخار العلماء کے مسودات اور ان کی خود نوشت سوانح عمری مجھے عیناً کی جس کی بنیاد پر حالات زندگی لکھے گئے۔

فقیر

سرکار افتخار العلماء مولانا سادات حسین خاں صاحب قبلہ مجتہد العصر والزمان اعلیٰ اللہ مقامہ کے حالات زندگی چوراسی سال کے طویل عرصے میں بکھرے ہوئے ہیں۔ ان بکھرے نکھرے نقوش کو یکجا کرنے کی کوشش ایک دشوار گزار مرحلہ ہے۔ علم و دانش سے بھرپور ان مجاہدانہ سرگرمیوں میں شجاعت و ہمت تدبیر و تفکر، سکینہ و وقار، حزم و احتیاط، رضا بالقضا، استغنا، توکل و تفویض، تسلیم و رضا، صبر و شکر، زہد و عبادت، ورع و تقویٰ، اخلاص و انابت، ایثار الحق علی الباطل کے شاندار و جاندار نمونے آفتاب تازہ کی طرح بھٹکے ہوئے اور فرائض سے غافل لوگوں کو راستہ دکھانے کے لیے زندگی کے ہر موڑ اور ہر سطح پر موجود ہیں۔

ایک فقیہ کی زندگی ولایت کا اعلان ہوتی ہے۔ انبیاء کی زندگی کا نمونہ، آئمہ کے احساسات جذبات کا پرتو، قرآن کے الفاظ کا مفہوم و مطلب — اس لیے اس کی پاکیزہ زندگی کا احاطہ عصری تشنگی کے لیے آب حیات کے مترادف ہے۔

قرآن کا اعلان ہے کہ ہر عہد اور زمانے میں خدا کی حجت ضرور ہوتی ہے آج وہ حجت حضرت ولی عصرؑ اور ان کے جانشین علماء ہیں۔ یہ علماء انبیاء کی طرح خدا کے بندوں کو خوف ورجا کے تاثرات سے شاداب اور تقویٰ و پرہیزگاری سے سرشار کرتے ہیں تاکہ ان پر زمین و آسمان سے برکتوں کے دہانے کھل جائیں۔ وہ بتاتے رہتے ہیں کہ خدا کی تدبیروں سے بے خوف ہو جانا حیران مبین ہے۔ زمانہ نبوت میں یہ کام انبیاء نے انجام دیا۔ ان کے بعد یہ خدمت آئمہ معصومین انجام دیتے رہے۔ انقطاع و انسداد باب العلم کے بعد یہ ذمہ داری علماء نے سنبھال رکھی ہے۔ وہ ہدایت و فرقان کی مشعل لیے قریوں قریوں، شہروں



شہروں اپنوں بیگانوں کو دولت عرفان لٹاتے رہتے ہیں۔

قرآن میں اولوالعزم انبیاء کے دو نمایاں ترین اسلحے بیان کئے گئے ہیں۔

۱۔ وَإِذْ آتَيْنَا مُوسَى الْكِتَابَ وَالْفُرْقَانَ لَعَلَّكُمْ تَهْتَدُونَ بقرہ ۵۳

اور جب ہم نے موسیٰ کو کتاب اور فرقان عطا کیا تاکہ تم سیدھے راستے پر چلتے رہو

۲۔ تَبَارَكَ الَّذِي نَزَّلَ الْفُرْقَانَ عَلَىٰ عَبْدِهِ لِيَكُونَ لِلْعَالَمِينَ نَذِيرًا فرقان ۱

انتہائی بابرکت ہے وہ ذات جس نے اپنے بندے محمد پر فرقان نازل کیا تاکہ لوگوں کو ڈرایا جائے۔

حضرت موسیٰ اور خاتم النبیین صاحبان شریعت و کتاب تھے۔ ان دونوں کو فرقان عطا کیا گیا

حق و باطل کے درمیان فرق کرنے والی عظیم امتیازی دولت !!! اس دولت سے تمام علماء حق پوری طرح

بہرہ یاب رہے۔ اس کے اظہار و اعلان میں کسی ملامت کی پرداہ نہ کرنا ان کا امتیازی شعار رہا۔ اس سلسلے

میں اگر کسی کے آگینے احساس کو بھیس پہنچتی ہے تو پہنچے وہ اعلاء کلمۃ الحق میں کسی سستی و کاہلی کو عہد

خداوندی سے انحراف تصور کرتے ہیں۔ اپنے عقائد و مسلمات کے برملا اظہار سے کسی کے دل کو چوٹ پہنچتی

ہے تو اس کی خفگی کے ڈر سے اپنی متاع گراں بہا دفن نہیں کر دیتے۔ اس کا دل دیکھیں کہ اپنی پونجی کا خیال

کریں۔ علماء اس معاملے میں صرف خدا اور ائمہ معصومین کی خوشنودی پیش نظر رکھتے ہیں انبیاء نے بھی

کلمۃ حق کے سلسلے میں طاقت و اقتدار کا خوف یا مخالفت کی لمن طعن کے پیش نظر موقع پرستوں کے


مفادات کی نگہداشت نہیں کی۔ جناب موسیٰ جس وقت فرعون کے دربار میں خدا کی ربوبیت کا ڈنک بجا

رہے تھے تو فرعون نے مرعوب کرنے کے لیے تحقیر آمیز گفتگو شروع کر دی۔ لیکن کیا پھر جناب موسیٰ نے روانہ

تقریر شروع کر دی؟

حضرت خاتم النبیین کی تبلیغی جدوجہد ابھی بالکل ابتدائی مرحلے میں تھی۔ بے یار و مددگار تھے

لیکن اسی حالت میں وقت کے سب سے بڑے طاغوت ابولہب کو للکارا۔ حالانکہ وہ خاندان کا بزرگ



تھا۔ حجاز کی تجارت پر اس کا قبضہ تھا۔ سب بڑے مفید خاندان بنی امیہ سے اس کی بلبی قرابت بھی تھی۔ سماج کے اعلیٰ طبقے میں اس کا اثر و رسوخ تھا لیکن اظہار نفرت اور باطل بنیاری کا لہجہ ذرا بھی مدہم نہ ہوا۔

تبت ید ابی لہب و تب ما عفی عنہ مالہ و ما کسب سیئلی ناراً ذات لہب
ٹوٹ گئے ابو لہب کے دونوں ہاتھ۔ وہ قطعی ناکام ہو گیا۔ نہ اس کی دولت اس کے کام آئی نہ اس کی کمائی نے فائدہ پہنچایا۔ وہ بہت جلد بھڑکتی ہوئی آگ میں جھونک دیا جائے گا۔
قرآن نے ابو لہب کے ساتھ اس کی بیوی کو بھی نہیں بخشا۔ اسے انتہائی سخت لقب سے نوازا پھر اس کی پست حرکتوں کو جزا کے طور پر بیان کر کے نفرت کا لہجہ تلخ تر بنایا۔

وامرأتہ حمالة الحطب فی جیدہ ارجل من مسد اس کی بیوی بکڑیاں ڈھونے والی۔ لگائی بھائی کرنے والی۔ اس کی گردن میں کھجور کی بٹی ہوئی رسی ہے۔ تفسیر، تاریخ اور تیر کی کسی کتاب میں نہیں ملتا کہ اس تلخ و تند لہجے پر مشتمل سورۃ کے نازل ہونے کے بعد اہل ایمان نے اپنے دل میں کسی قسم کی تنگی محسوس کی ہو۔ وہ برملا اس سورۃ کو پڑھتے رہے۔ علی الاعلان پڑھتے رہے اور لوگوں کو ستاتے رہے۔ کسی نے بھی اس سورۃ کے پڑھنے میں آہنگ مدہم کرنے کا مشورہ نہیں دیا۔ اس سورۃ پر غصہ آیا تو ام جیل کو مسلسل انگاروں پر لوٹ رہی تھی۔

علماء حق بھی نبوت کے ورثہ دار ہوتے ہیں۔ وہ معاشرے میں کردار و مقصد نبوت کے رسوخ کی مخلصانہ جدوجہد کرتے ہیں۔ ان کی نظر سیرت انبیاء پر ہوتی ہے اپنے ذاتی مفادات پر نہیں ہوتی۔ اس سلسلے میں وہ مادی نتائج سے زیادہ معنوی نتائج کی طرف نگراں ہوتے ہیں۔ چند روزہ دنیا میں اپنی پذیرائی سے زیادہ آخرت کی سعادتوں اور ائمہ معصومین کی خوشنودی کے لیے فکر مند ہوتے ہیں۔ ایسے ہی علماء و راصل کائنات کے توازن کا سبب ہوتے ہیں۔


سوۂ اعراف میں انبیاء کی غرض بعثت کو ایک تمثیلی پیرائے میں بیان کیا گیا ہے۔ ظاہرات ہے کہ تمثیلی تشبیہ یا استعارے سے معنوی عمق ذہن سے قریب تر ہو جاتا ہے۔ مقولات آسانی سے محسوسات میں اتر جاتے ہیں۔

هو الذي يرسل الرياح بشيرا بين يدي رحمته حتى اذا قلت سحابة تبالسقنه
لبلد ميت فانزلنا به الماء فاخرجنا به من كل الثمرات كذلك نخرج الموتى
لعلكم تذكرون والبلد الطيب يخرج نباته باذن ربه والذي نحيث لا يخرج
الا نكدا

وہ خدا وہی تو ہے جو اپنے بارانِ رحمت سے پہلے ہواؤں کو خوشخبری دینے والا بنا کر بھیجتا ہے یہاں تک کہ جب ہوائیں پانی سے لبریز ہو جھل بادلوں کو اٹھا کر لے آتی ہیں تو ہم انہیں مردہ زمینوں کی طرف ہنکا کر لے جاتے ہیں۔ بعد ازاں ان سے پانی برساتے ہیں اس کے ذریعے سے ہر قسم کے پھل پیدا کرتے ہیں۔ اسی طرح ہم قیامت کے دن مردوں کو زندہ کر دیں گے۔ اور جو عمدہ زمین ہوتی ہے اسکی پیداوار بحکم خدا خوب اچھی نکلتی ہے۔ اور جو خراب ہوتی ہے اس کی پیداوار بہت کم نکلتی ہے۔

اس تمثیل میں رسالت کی برکتوں، اس کے ذریعے اچھے برے کا فرق غلط صحیح کا معیار اور خوب زشت کی پہچان بتائی گئی ہے۔ ابر رحمت چھا جاتا امرت بھری بوندوں کا برسنا۔ اس بارش سے مردہ زمین میں جان پڑ جانا پھر اس کے لطن سے زندگی کے خزانے ابلنے کی بڑی نفیس و لطیف مثال دی گئی ہے۔ جس طرح بارش سے زرخیز اور بنجر ہر قسم کی زمین سیراب ہوتی ہے۔

لیکن بار آور صرف زرخیز زمین ہی ہوتی ہے۔ اسی طرح نبوت سے صرف وہی لوگ فائدہ اٹھاتے ہیں جن کے دل پاکیزہ اور استعداد و صلاحیت سے معمور ہوتے ہیں



رسالت مآب کا ارشاد گرامی ہے کہ میرے ہدایت و دانش کے مبعوث ہونے کی مثال بارش کی ہے۔
 بارش کا کچھ حصہ تو ہموار زمینوں کو سیراب کرتا ہے۔ اس سے ہریالی پھیل جاتی ہے۔ کچھ لوگ اس پانی کو جمع
 کر کے پینے کے کام میں لاتے ہیں اپنی کھیتوں کو سیراب کرتے ہیں اور کچھ حصہ ایسے پتھریلے ڈھلوانوں پر بہتا
 ہے جہاں نہ پانی جمع کیا جاسکتا ہے نہ وہ زراعت کے لیے سود بخش ہوتا ہے۔ ہریالی بھی ہوتی ہے تو غیر مفید
 میرے دین و شریعت کے متعلق بھی لوگوں کو تین حصوں میں تقسیم کیا جاسکتا ہے۔ کچھ لوگ ہیں کہ میری
 تعلیمات کو یاد کر لیتے ہیں لیکن دوسروں کو فائدہ نہیں پہنچاتے دوسرے وہ لوگ ہیں کہ میری تعلیمات
 کو یاد بھی کرتے ہیں اور دوسروں کو بہرہ مند بھی کرتے ہیں کہ تیسرے ایسے بد قسمت ہیں جو نہ تو خود فائدہ
 اٹھاتے ہیں نہ دوسروں کو فائدہ اٹھانے دیتے ہیں۔

علماء، فقہاء اور علوم آئمہ کے ورثہ دار آج کے دور میں اسی طرح ہمارے لیے محبت ہیں جس
 طرح انبیاء اپنے وقت میں خدا کی محبت مند اور مطاع تھے۔ ایسے حقیقی علماء اپنے فیضان کے اعتبار
 سے ابر باران کی طرح ہوتے ہیں۔ وہ اپنی محنتوں اور جانفشانیوں سے زمین پر قانون الہی کے اجراء کا ماحول
 ساز گار کرتے ہیں۔ اپنی سطح پر معاشرے میں حکم خداوندی کا اثر و رسوخ پیدا کرنے کی جدوجہد کرتے ہیں۔ انکی
 اپنی محنت ایک سمت میں ہوتی ہے۔ کچھ لوگ اس سے خود فائدہ اٹھاتے ہیں دوسروں کو بہرہ مند نہیں کرتے کچھ
 اپنی ذات کو بھی روحانیت سے شاداب کرتے ہیں اور دوسروں کو بھی سیراب کرتے ہیں۔ اور کچھ بد قسمت
 ان تعلیمات سے قطعی بے تعلق ہوتے ہیں۔ یہ تیسری قسم اپنوں میں بھی ہوتی ہے اور بیگانوں میں بھی۔ بیگانے دانش
 ہدایت سے بے تعلق ہونے کی بنا پر نظر انداز کرتے ہیں۔ لیکن اپنوں کی بے تعلقی تعصب، تنگ نظری، طبقہ
 بندی اور نظریاتی مخالفت کی وجہ سے ہوتی ہے۔

افتخار العلماء کے کمرہ میں تفقہ، تقدس روحانیت اور اجتہادی بصیرت کا تمام تر جلال و جمال
 موجود تھا وہ اس اعتبار سے مکمل فقیہ تھے کہ لوگوں کو خدا کی رحمت سے مایوس نہیں کرتے تھے۔ اور خدا کی تہذیب و



سے بے خوف نہیں بناتے تھے۔ ان میں علم بھی تھا۔ علم بھی تھا اور صحت بھی ان کے قلب میں ہدایت و ارشاد کی شمع روشن تھی۔ ان کا یقین سورج کی شعاعوں کی طرح تھا۔ وہ اپنی نظر سے دیکھتے تھے اور بصیرت کو کام میں لاتے تھے۔ وہ لایعنی باتوں سے قطعی پرہیز کرتے تھے۔

ایک مہربان طبیب کی طرح یتیمان آل محمد کے فکر و نظر اور عمل کی صحت کے لیے ہر نفس کو نشان رہتے تھے۔ رسول اکرم نے ایسے علماء کی قربت کا حکم دیا ہے جو تکبر کے بجائے تواضع پیدا کریں۔ ریاکاری کے بجائے اخلاص کی پرورش کریں۔ شک کے بجائے یقین کی دولت سے مالا مال کریں۔ دنیا داری کے بجائے زہد کی تسلیم دیں۔ عداوت کے بجائے نصیحت کا رویہ اختیار کریں۔

افتخار العلماء کی ستیر میں یہ انداز پوری طرح درخشاں تھا۔

ان رسول اللہ قال تلاشہ یشفعون الی اللہ یوم القیامۃ فیشفعہم الانبیاء

- ثم العلماء ثم الشهداء

رسول خدا نے فرمایا۔ قیامت کے دن بارگاہ خداوندی میں تین طبقے لوگوں کی شفاعت کریں گے اور خدا ان کی شفاعت قبول فرمائے گا۔ انبیاء، بھر علماء اور اس کے بعد شہداء

عن امیر المومنین قال فقیہ واحد اشہ علی ابلیس من الف عابد

امیر المومنین نے فرمایا۔ اکیلے فقیہ ابلیس کے لیے ایک ہزار عابدوں سے سخت تر ہے۔

عن علی قال قال رسول اللہ اذا کان یوم القیامۃ وزن مداد العلماء بدماء

الشہداء فیرج مداد العلماء علی دماء الشہداء

حضرت علی کا ارشاد گرامی ہے کہ قیامت میں علماء کی روشنائی کو شہداء کے خون کے مقابلے میں

وزن کیا جائے گا تو علماء کی روشنائی کا پلہ شہداء کے خون کے مقابلے میں گراں تر رہے گا۔

قال امیر المومنین المؤمن العالم اعظم اجر من الصائم القائم الفازی فی سبیل اللہ



واذامات شلم فی الاسلام ثلثة لالسیدہا شیئی الی یوم القیامۃ۔

امیر المومنین نے فرمایا مومن عالم کا اجر روزہ دار، عابد شب زندہ دار اور خدا کی راہ میں جہاد کرنے والے سے کہیں بڑھ کر ہے۔ جب وہ مرتا ہے تو اسلام میں ایسا شگاف پڑ جاتا ہے کہ قیامت تک استوار نہیں ہوتا۔

یہ تمام احادیث افتخار العلماء کا سراپا تیار کرتی ہیں۔ ان کے مفاہیم سے جو پیکر تیار ہوتا ہے اس پیکر نے نصف قرن سے زیادہ دین اسلام، شریعت، تشیع اور علوم آل محمد کی نشر و اشاعت کا مخلصانہ فریضہ انجام دیا۔

نام — اسماء کا اثر انسان کی سیرت پر جزوی بھی پڑتا ہے اور ضرور پڑتا ہے اسی لئے حدیثوں میں اچھے نام رکھنے کی تاکید کی گئی ہے اور اسے والدین بچوں کے حق سے تعبیر کیا گیا ہے۔ افتخار العلماء کا نام ان کے والدین نے فقیر حسین رکھا تھا۔ یہ نام دیہات کی طبعی خاکساری، انکساری اور امام حسینؑ سے والہانہ عقیدت کا غماز تھا۔ اسی نام سے وہ اپنے گھر اور وطن میں مشہور ہوئے لیکن جب گھریلو تعلیم ختم کر کے اعلیٰ تعلیم کے لئے لکھنؤ پہنچے تو ان کا نام شفیق استاد نے بدل کر سعادت حسین کر دیا۔ اپنی خود نوشت سوانح عمری میں فرماتے ہیں :

”والدین نے میرا نام فقیر حسین رکھا۔ لیکن جب میں جامعہ ناظمیہ میں داخل ہوا تو استاد سید ہادی حسن صاحب مرحوم نے جو علم جفر کے ماہر تھے اسے بدل کر سعادت حسین کر دیا۔ اس وقت سے میں اسی نام سے مشہور ہوں۔“
قرائن بتاتے ہیں کہ نام کی تبدیلی شعوری تھی۔ بعد کے حالات نے اس کی تصدیق کی۔ شاید اسی نام کی برکت نے افتخار العلماء کی زندگی میں دنیا و آخرت کی سعادتوں کے دروازے کھول دیئے۔


والد کا نام :- آپ کی خود نوشت سوانح عمری کے مطابق آپ کے والد ماجد کا نام منور حسین خا تھا جو امہٹ ضلع سلطان پور سے تعلق رکھتے تھے۔

ولادت :- آپ نے اپنی ولادت خود اپنے قلم سے ۲۱ صفر ۱۳۲۵ھ تحریر فرمائی ہے۔ حالانکہ صاحب الذریعہ آغا بزرگ تہرانی نے آپ کی تاریخ ولادت حدود ۱۳۳۵ھ لکھی ہے۔ افتخار العلماء نے اپنی ایک کتاب کے سلسلے میں صاحب الذریعہ کے مقام طباعت کے اشتباہ کا تذکرہ کیا ہے جس کا ذکر آگے آئے گا۔ لیکن اپنی تاریخ ولادت کی غلطی پر کوئی تبصرہ نہیں فرمایا ہے۔ شاید وہ اس طرف متوجہ نہیں ہوئے۔

خاندانی حالات :- افتخار العلماء نے وراثت میں شجاعت و حق پسندی کا دافر حصہ پایا ہے آپ کے خاندانی حالات میں ان صفات کی فراوانی ہے۔ عبرت و نصیحت کے جذبے کے ساتھ خود

لے لیکر کیا گیا ہے وہ اہل نظر سے پوشیدہ نہیں۔ جد جہد کی یہ زریں تاریخ افتخار العلماء کی شخصیت و سیرت کی تعمیر میں نمایاں کردار ادا کرتی رہی۔ اس لئے وہ عقیدہ و نظریہ کے بر ملا اظہار میں کبھی کسی ملامت سے خائف نہیں ہوئے۔ اپنے بڑے سے بڑے نقصان کی پرواہ نہیں کی۔ اسلام کے منفی عناصر سے اظہار برائے وہ اپنا بنیادی حق سمجھتے تھے۔ داخلی سطح پر بھی عقاید و مسلمات کے سلسلے میں ان کی بلند بانگ آواز ہر کس و ناکس کو اپنی طرف متوجہ کر لیتی تھی۔

افتخار العلماء کے خاندان میں علوم دینیہ کا سلسلہ شروع ہوئے زیادہ عرصہ نہیں گزرا۔ حالانکہ سلطہ پنور کے علاقے میں علم و دانش کی تاریخ صدیوں پرانی ہے۔ قریب ہی جالس اور نصیر آباد کی بستیاں ہیں۔ ان دونوں بستیوں میں شیعیت لگ بھگ دو صدی قبل اپنے پیر جما چکی تھی۔ پھر علم کے نورانی اثرات اپنے گرد و پیش کا احاطہ کیوں نہ کر سکے۔ یہ بظاہر پچیدہ سوال ہے۔ لیکن انگریزوں کے عتاب اور ان کے انداز اتصال پر جس کی نظر پہونچے گی وہ سمجھ جائیگا کہ اس علاقے یا خاندان نے اس علم کا چرچا کیوں نہ ہو سکا۔ انگریزوں نے اپنے طریقہ حکومت میں علم کے تمام مراکز کا احاطہ کر رکھا تھا۔ اپنے باغیوں پر وہ کڑی نظر رکھتے تھے۔ سخت اور خاں کا معتب خانہ ان پمپلی سطح سے اور پرتک تمام علمی اداروں سے محروم ہو گیا تھا۔ کچھ تو اس لئے کہ وہ خود کو اپنے تحفظ کے سلسلے میں اجتماعی حیثیت سے چھپانا چاہتے تھے۔ پھر یہ کہ تعلیمی ادارے ایسے معتب افراد کو داخل کر کے اپنے لئے کوئی عتاب کا اندیشہ مول لینا نہیں چاہتے تھے۔ دھیسے دھیسے جب یہ بات آئی گئی ہونے لگی۔ بغاوت کے پرانے رخم بھرنے لگے تو علم کے دروازے بھی کھلنے لگے ہوں گے۔ افتخار العلماء کی تحریر کے مطابق سب سے پہلے ان کے خاندان میں ان کے چچا مولانا بختاورد علی خاں صاحب مرحوم نے علم دین کی طرف توجہ کی۔ انھوں نے ہندوستان کے مقدمات تعلیم طے کر کے عراق کا سفر کیا۔ وہاں عرصے تک رہ کر تعلیم مکمل کی اور اجتہادی اجازہ کے ساتھ ہندوستان واپس آئے۔ افتخار العلماء اس کی تفصیل پس منظر



کے ساتھ بیان فرماتے ہیں۔

”ہماری برادری میں علم دین کا چرچا کہاں سے آیا؟ حالانکہ ضلع سلطانپور قدیم زمانے سے گہوارۂ علم و دانش رہا ہے۔ جہاں قصبہ نصیر آباد جو قدیم زمانے سے مرکز علم تھا۔۔۔ غدر ۱۸۵۷ء سے پہلے ضلع سلطانپور میں داخل تھا۔ مگر جب انگریزوں نے اپنے تسلط کے بعد زمین کا بندوبست کیا تو اس مرکز علم و فن کو سلطانپور سے نکال کر رائے بریلی ضلع میں داخل کر دیا۔ اس اعتبار سے علامہ سید دلدار علی جہاں نصیر آباد کے ن شیعہ دینی علماء اور اس زمانے کے مشہور شاعر سید محمد جہاں نصیر اصلاً سلطانپوری ہی ہیں۔ سب سے پہلے علم دین کی طرف ہمارے علم محترم مولانا سختاور علی صاحب مرحوم متوفی سنہ متوجہ ہوئے۔ اور ۱۹۱۰ء یا ۱۹۱۱ء میں اپنی ریلوے کی ملازمت ترک کر کے لاہور سے عراق تشریف لے گئے اور تحصیل علم میں کوشش شروع کی۔ پہلی جنگ عظیم کے بعد ہندوستان واپس آئے اور امر وہہ بھگوان سادات اور لکھنؤ کے جامعات میں مقدمات کی تکمیل کی اور پھر تکمیل تعلیم کے لئے عراق تشریف لے گئے۔ اور آیتہ اللہ ابوالحسن اصفہانی و آیتہ اللہ مرزا محمد حسین نائینی و آیتہ الشیخ ضیاء الدین عراقی کے درس میں شرکت کر کے درسیات کی تکمیل کی۔ مرحوم نے اپنی زندگی کا زیادہ حصہ نجف اشرف میں گزارا۔ علم محترم نے مجھے علوم دینیہ کی طرف متوجہ کیا۔

تعلیم :۔۔۔ افتخار العلماء کو اس بات کا احساس تھا کہ ہمارے بزرگوں کو رسالت مآبؐ نے اپنے اہلبیت سے وابستہ رہنے کا حکم دیا۔ اور انھوں نے دل و دماغ کی بھرپور سرشاری کے ساتھ اسے قبول کیا تھا۔ جیسے جیسے نشوونما کے مراحل طے ہوئے سن سال بڑھا۔ آپ کے وجدان میں اہلبیت سے شدید وابستگی اور اس کے تقاضوں کی کسک بڑھتی گئی۔ یہ کسک کسی متوجہ کرنے والے کو بہانے کے طور پر تلاش کر رہی تھی۔ آپ کے چچا نے جیسے علم دین حاصل کرنے کی ترغیب دی فوراً شرح صدر کی انگریزائیوں کے



کے ساتھ آمادہ ہو گئے۔

مولانا بختاور علی صاحب مرحوم اس سلسلے میں خود ان کے لئے سراپا تشویق تھے جنہوں نے ریلوے ملازمت چھوڑ کر نشر علوم آل محمدؐ کا بیڑا اٹھایا تھا۔ افتخار العلماء نے دینی تعلیم حاصل کرنے کیلئے لکھنؤ کا رخ کیا۔ یہاں سرچشمہ علم و دانش سرکار ناصر الملتہ کا دروازہ کھلا ہوا تھا۔ آپ فرماتے ہیں:

”چنانچہ وطن سے لکھنؤ ۱۹۲۰ء مطابق ۱۳۳۹ھ میں وارد ہوا۔ اور سرکار صدر المحققین ناصر الملتہ متوفی ۱۳۶۱ھ کے یہاں قیام کیا۔ اور انہیں کے زیر سایہ تحصیل علوم کا سلسلہ شروع کیا۔ جامعہ ناظمیہ میں مقدمات کی تحصیل کی۔ شیعہ عربی کالج و سلطان المدارس میں پڑھتارہا اور لکھنؤ یونیورسٹی سے فاضل ادب کی سند حاصل کی۔

ایسا معلوم ہوتا ہے کہ متذکرہ اداروں میں باقاعدہ داخلے کے بعد تعلیم کا سلسلہ نہیں رہا تھا۔ ورنہ ایک ساتھ دونوں اداروں جامعہ ناظمیہ اور سلطان المدارس میں سلسلہ تعلیم جاری رکھنا ناممکن ہے۔ ہر دو ادارے میں سے کسی ایک سے وابستہ ہونے کے بعد شیعہ عربی کالج یا لکھنؤ یونیورسٹی کی تعلیم کا سلسلہ تو جاری رہ سکتا ہے اور ایسا ہوتا بھی رہا ہے۔ لیکن ان دونوں میں ایک ساتھ باقاعدہ نام لکھو اگر پڑھنا ممکن نہیں۔ مولانا کے بعض احباب کا بیان ہے کہ آپ اور سعید الملتہ ہمدرس تھے۔ ہر دو اداروں کے باصلاحیت اساتذہ کے سامنے زانوئے ادب تہ کرنے ایک ساتھ جایا کرتے تھے۔

سرکار ناصر الملتہ کی نگاہ شفقت آپ پر بہت زیادہ تھی۔ زندگی کی بنیادی ضرورتوں کے ساتھ آپ کی تعلیم و تدریس کے جملہ انتظامات فرماتے تھے۔ خوش قسمتی سے آپ کو سرکار ناصر الملتہ جیسا شفیق مربی مل گیا تھا۔ مادی و معنوی فیاضوں سے دامن بھرنے میں آپ نے پوری تندہی لگن اور جانفشانی کا مظاہرہ کیا۔ ناصر الملتہ نے بھی تعلیم کے ساتھ تربیت کے بہتر مواقع فراہم کئے۔ لکھنؤ اس وقت علم و دانش کا

مرکز تھا۔ اس مرکزیت کا زیادہ حصہ شریعتکدہ ناصری ہی کی طرف مرکوز تھا۔ اہل علم کی آمد و رفت "ارباب فن کے زمرے" اور دلائل محمدؐ کی خوشبو سے تمام شریعتکدہ باغ و بہار تھا۔ افتخار العلماء نے اپنی بساط بھر کمالات سمیٹنے کی سعی کی اور اپنی صلاحیتوں کے شاندار مظاہرے کئے۔ خود فرماتے ہیں:

"زمانہ تحصیل میں جریدہ الصراط کی ادارت کے فرائض تقریباً چار سال انجام دیئے۔ محسن الملتہ مولانا محسن نواب صاحب 'سعید الملتہ مولانا محمد سعید صاحب' مولانا مرزا احمد حسن صاحب کے مشورے سے عربی ادب میں مہارت حاصل کرنے کے لئے جناب نصیر الملتہ کی صدارت میں نادى الادباء کی بنیاد رکھی جس میں افاضل مدرسہ ناظمیہ و جامعہ سلطانیہ ہر ہفتہ مجتمع ہوتے تھے اور عربی میں مقالے پڑھتے تھے۔ الادب کے نام سے ایک ماہوار عربی مجلہ بھی جاری کیا گیا۔"

ہندوستان میں علم و ادب کی تحصیل اور اس سلسلے میں والہانہ پن کا کچھ اندازہ آپ کی تحریر سے لگایا جاسکتا ہے۔ جن رفقاء کے ساتھ وہ دانش و بینش کے مرحلے طے کر رہے تھے اسے خود بہتر مستقبل کی ضمانت کہا جاسکتا ہے۔ پھر اس کی تزئین سرکار ناصر الملتہ جیسی علم پرورستی سے ہوئی تھی۔

ہندوستان کے تعلیمی مراحل طے کر کے افتخار العلماء نے عراق کا رخ کیا۔ یہ ۱۳۵۲ھ کے اواخر جب کی بات ہے۔ وہاں پانچ سال سے کچھ اور پر مشہور اساتذہ کے انفاس قدسیہ سے فیض حاصل کرتے رہے۔ ہندوستان کی تعلیمی سرگرمیوں کی شاندار مشق نے وہاں بھی پچلا نہیں بیٹھنے دیا۔ وہاں عظیم ترین علماء و مراجع کے سامنے زانوئے ادب بھی تہہ کرتے رہے۔ درس خارج میں کلبی شریک ہوتے رہے۔ اور ساتھ ہی ساتھ اپنی صلاحیتوں کو تصنیف و تالیف اور تراجم کے مشغلوں میں بھی الجھائے رہے۔ زمانہ قیام نجف اشرف میں اس وقت کے مرجع دینی حضرت آیتہ اللہ العظمی السید ابوالحسن اصفہانی طاب ثراہ کے علمیہ کو اردو قالب میں منتقل کیا۔ یہ ترجمہ نجف اشرف ہی میں زیور طبع سے آراستہ ہوا۔ اس کے علاوہ مقتل کی مشہور کتاب ابصار العین

فی انصارى احسن کا ترجمہ کیا۔ ان مشاغل کے ساتھ ائمہ معصومینؑ اور اصحاب کے احتجاجات کو طبرسی علیہ الرحمۃ کے نہج پر جمع کرتے رہے۔

عراق کی ان مصروفیتوں سے اندازہ ہوتا ہے کہ آپ ہندوستان میں اعلیٰ تعلیم کے لئے سمندر پار جانے کے لئے بے چین تھے۔ انھیں اپنی صلاحیتوں کو نکھارنے کے لئے بہتر مواقع، تربیت ساز ماحول اور نفیس تحریکات کی ضرورت تھی۔ اگرچہ یہ کمی بہت حد تک سرکارِ ناصر الملک کی سرپرستی میں پوری ہوتی رہی لیکن حیدر آباد جانے کے بعد یہ رابطہ ٹوٹ گیا تھا۔ وہاں آپ نے شدت سے عراق جانے کی خواہش محسوس کی۔ حیدر آباد میں ایک رئیس کے بچوں کے اتالیق مقرر ہو گئے تھے۔ رئیس نے ان کا خلوص، لگن اور محنت دیکھ کر ان کی طرف شفقت و توجہ میں اضافہ کر دیا۔ آپ اس گھر کی فرد ہو کر رہ گئے تھے۔ خلوص، اعتماد اور اپنائیت نے وہاں ان کے لئے پریشانی کھڑی کر دی۔ رئیس اس کو ہر نایاب کو اپنے سے جدا کرنے پر کسی طرح آمادہ نہ ہوتے تھے اور یہ اپنی آب و تاب بڑھانے کے لئے نجف جانا چاہتے تھے۔ افتخار العلماء بیان فرماتے تھے کہ جب میں نے عراق جانے کی خواہش ظاہر کی تو وہ بے چین ہو گئے۔ اللہ سمجھانے سمجھانے۔ مولانا آپ کی اچھی خاصی صلاحیت ہے۔ آگے پڑھ کے کیا کہئے گا۔ یہیں رہیے۔ میرا گھر حاضر ہے۔ بچوں کی تعلیم و تربیت میں اسی طرح مصروف رہیے۔ آپ کسی علمی خانوادے کی فرد نہیں۔ اس سے زیادہ آپ کی تعلیم آپ کے لئے سود بخش نہیں ہوگی۔ ان شفقت آمیز باتوں سے ان کی خوب سے خوب تر کی جستجو بھر دے اٹھی۔ ہر فہمائش پر نجف کا در بدر ہوتا جاتا تھا۔ نتیجے میں ان کے جوش و خروش سے متاثر ہو کر انھوں نے عراق جانے کا بندوبست کر دیا۔ افتخار العلماء نے خود اپنے ایک شعر میں اس وقت کی داخلی کیفیات کو پیش کیا ہے۔

لے جذبہ شوق چلا لیکے مجھے سوئے نجف

تم چلو آئیں گے اس راہ میں آنے والے



بعض لوگوں کا بیان ہے کہ سرکار ناصر الملت نے اپنے اس شاگرد رشید کے عراق جانے کا انتظام خود فرمایا تھا۔ یہ کچھ بعید بھی نہیں۔ ممکن ہے کہ باب مدینۃ العلم کی طلبی پر خداوند عالم نے دونوں طرف سے مدد و تعاون کی فضا ہموار کی ہو۔ مالی امداد حیدر آباد سے ہوئی ہو اور عراق میں تعلیمی وسائل کی فراہمی اور علماء سے رابطہ کے حالات سرکار ناصر الملت نے اپنے اثرات سے فراہم کئے ہوں۔ کیوں کہ افتخار العلماء نے عراق میں جس عزیمت، حوصلہ اور خود اعتمادی کے جذبے کے ساتھ تعلیمی مشاغل جاری رکھے۔ تراجم و تالیفات کی مشغولیتوں کا مظاہرہ کیا وہ بغیر کسی سازگار ماحول اور وسیلے کے ممکن نہ تھا۔

شادی: — عراق جانے سے چھ سال قبل آپ کی شادی خاندان ہی کی ایک معظّمہ سے کر دی گئی۔ جو جناب باقر حسین صاحب مرحوم کی صاحبزادی تھیں۔ ان کے بطن سے پانچ لڑکیاں ہوئیں۔ ان سب کی شادیاں آپ نے خاندان اور اعزہ ہی میں کر دیں۔ ان میں دو حضرات اہل علم و افاضل ہیں۔ حجۃ الاسلام مولانا علی عباس صاحب مجتہد اور مولانا محمد زاہد خاں صاحب صدر الافاضل شرفنازل و علوم آل محمد میں مصروف ہیں۔

افتخار العلماء نے اپنی زندگی کے آخری ایام ہندوستان میں سب سے بڑے خویش جناب صغیر احمد صاحب کے ساتھ معصوم منزل $\frac{۳۹}{۵۵}$ رستم نگر لکھنؤ میں گزارے۔ آپ کے دو چشم و چراغ علم دین کی شمعیں روشن کئے ہوئے ہیں۔ یعنی حجۃ الاسلام مولانا ظہیر احمد صاحب افتخاری مجتہد، دوسرے مولانا محمد ہمدی صاحب افتخاری (نزہیل قسم)

۱۔ سلطان المدارس کی قصیدہ خوانی کے مصرع طرح پر یہ شعر ہے۔ آپ اسی سال نجف اشرف کے عازم تھے۔


آپ نے اپنے حسب حال شعر پڑھا۔ تختہ من مآہر تھا۔

افتخار العلماء فیض آبادی

اودھ کی اولین راجدھانی فیض آباد اپنی رنگارنگ خصوصیات کے لئے مشہور تھی۔ مشرقی ہندوستان میں سب سے پہلے شیعوں نے یہیں سے اپنا اجتماعی وجود منوایا۔ دین و شریعت کا باقاعدہ اظہار و اعلان، اپنے مخصوص ثقافتی امتیازات کو فنون لطیفہ کے ذریعہ نمایاں کرنے کی سعی، حکومت و اقتدار میں علماء کا اثر و رسوخ یہ سب یہیں سے شروع ہوا۔ بعد میں یہ راجدھانی لکھنؤ منتقل ہو گئی۔ اپنے تقدم کی وجہ سے شیعوں کی ہمیشہ نظر اس پر رہی۔ پھر یہ کہ وہاں شیعوں کا وجود دتھان کے شعائر تھے جن کا تحفظ علماء کے فریضے میں تھا۔

افتخار العلماء عراق سے وطن واپس آئے تو سرکار ناصر الملتہ نے فیض آباد کی ثقافتی، سماجی علمی و دینی اصلاح کے لئے آپ کا انتخاب فرمایا۔ وہاں کے مومنین نے سرکار ناصر الملتہ سے وثیقہ عربی کالج کے لئے کسی موثر اور فعال فقیہ و عالم کو متعین کرنے کی گزارش کی تھی۔ ناصر الملتہ اپنے عزیز ترین شاگرد کی صلاحیتوں سے واقف تھے۔ وہاں کے پیچیدہ ترین حالات پر بھی نظر تھی۔ اپنے مخدوم و استاد کے حکم سے افتخار العلماء فیض آباد چلے گئے۔ وہاں صرف علمی ادارے کی اصلاح ہی کی بات نہیں تھی وثیقہ اسکول میں تعلیمی نظام درہم برہم تھا۔ شہر میں شیعہ معاشرت پر شریعت سے زیادہ رسم و رواج کا عمل دخل مکڑی کے جالے کی طرح پھیلا ہوا تھا۔

شروع شروع میں افتخار العلماء کی تمام سعی وثیقہ کی اصلاح پر مرکوز رہی۔ لاق و دوق میدان پرچمن بندی شروع کی۔ غیر آباد زمین پر زراعت اور شجر کاری کی۔ اس طرح لوگوں نے دیکھا کہ کام شروع ہو چکا



ہے۔ طلبہ پڑھ بکھی رہے ہیں اور کھیت میں کام بھی کر رہے ہیں۔ دنیا کو آخرت کی کھیتی بنانے کا مقصد اس عمل طلبہ کے احساسات جگانے کا تو معنوی معیار بلند کرنے کے لئے تعلیم کی طرف توجہ کی۔ طلبہ کی تعداد بڑھائی۔ ان کی ضرورتوں پر توجہ کی اس طرح مدرسہ زندگی کی متوازن سائنس لینے لگا۔

مدرسہ کی اصلاح کے بعد معاشرے پر نظر کی۔ مذہب سے غفلت و بے توجہی نے مساجد کو معطل اور شریعت میں سست روی پیدا کر دی تھی۔ سب سے پہلے مساجد کی طرف اصلاحی ہاتھ ڈالا۔ اپنے حسن آغا کاظمی عرف بدو سے چوک مسجد کے کاغذات حاصل کئے، نوعیت سمجھی اور باجماعت نماز کیلئے ایک پیش نماز مقرر کر کے پرسکون سمندر میں طوفان اٹھا دیا۔ تفصیل کے لئے یہ چند صفحات نا کافی ہوں گے مختصر یہ کہ ہنگامہ ہوا۔ مقدمہ بازی ہوئی۔ رمیوں پر شریعت کی بالادستی کے لئے افتخار العلماء نے بڑے مصائب اٹھائے لیکن آپ کے پائے استقامت میں ذرا لغزش نہ ہوئی۔

چودہ سال کے طویل اور صبر آزمایہ مراحل تجربات کی کھلی ہوئی کتاب ہیں جس کے ہر باب کا عنوان مہابہ و شجاعت، جہاد فی سبیل اللہ، حب فی اللہ اور بغض فی اللہ سے مزین ہے۔ انہیں ایام میں فیض آباد نے آزادی کا سورج طلوع ہوتے دیکھا اور پھر متعصب اور تنگ نظرا فرد کی سائے شوں سے اس سرزمین پر وہ کھیل شروع ہوا جس نے آزادی کے اجالوں کو داغ داغ بنا دیا۔ وہاں کے مسلمان آج بھی حرف سوال بنے ہوئے ہیں۔ وہ انتظار تھا جس کا یہ وہ سحر تو نہیں۔

۲۲ دسمبر ۱۹۴۸ء کو اچانک راتوں رات بابرہ مسجد میں سورتی رکھ دی گئی۔ چونکہ سائے شوں کے تحت یہ معاملہ مدتوں سے کسی نہ کسی طرح مختلف اوقات میں سرا بھارتا رہا تھا اس لئے پورے شہر کے مسلمانوں میں غم و غصہ فطری تھا۔ پرسکون ماحول اچانک حساس بن گیا۔ جس طرح یہ کام ہوا تھا اس سے صاف اندازہ کیا جاسکتا ہے کہ اس میں انتظامیہ کا ہاتھ ہے۔ بعد کے حالات نے ثبوت بھی فراہم کر دیا کہ ڈی۔ ایم۔ سیر

”کی ذاتی دلچسپی سے یہ حادثہ وقوع پذیر ہوا تھا۔ شیعہ سنی تمام افراد حرکت میں آگئے اور اپنے اپنے عزم و حوصلہ کا اظہار کرتے لگے۔ ان میں سب سے زیادہ غم و غصہ کا مظاہرہ افتخار العلماء نے کیا۔ ایک نمائندہ شریعت کی حیثیت سے مقامی طور پر سب سے زیادہ ذمہ داری آپ ہی پر عائد ہوتی تھی۔ آپ نے اس ذمہ داری کے شرعی پہلوؤں کا جائزہ لیا۔ اور اقدامات کی منصوبہ بندی شروع کر دی۔ آپ کے مؤثر، مفید اور متوازن طرز عمل نے اہلسنت حضرات کو بھی اپنی طرف متوجہ کر لیا۔ حادثے کے تیسرے دن اہلسنت حضرات کی ایک نمائندہ جماعت نے آپ سے ملاقات کی۔ اور اس قومی مصیبت کے دفعیہ کے متعلق مشورہ کیا۔ اور پھر ایک عام جلسہ کی تجویز طے پائی۔ یہ جلسہ اپنی نوعیت کا منفرد تھا۔ تمام شیعہ سنی جمیع ہوئے۔ اس عظیم جلسے میں مقررین نے اپنے اپنے خیالات کا اظہار کیا۔ افتخار العلماء کی تقریر میں تدبیر، عزم و حوصلہ اور دور رس معاملہ فہمی جھلک رہی تھی۔ اپنی تقریر لکھ کر لے گئے تھے۔ مسلمانوں کو اس مصیبت سے بچنے کے لئے قانون کا سہارا لینے کا مشورہ دیا۔ آخر میں فرمایا اگر آپ حضرات پر یوں میسر ساتھ چلیں تو خود سعادت حسین مسجد سے مورقی بٹا دے گا۔ اس اعلان پر فلک شکاف نعرہ تبکیر تو بلند ہوا لیکن اعلان کے مطابق کوئی بھی مسلمان وہاں حاضر نہیں ہوا۔

اس جلسے نے دشمنوں کو انتقام کا موقع فراہم کر دیا۔ ڈی۔ ایم کے پاس درخواست دیدی کہ مولانا نے حکومت کے خلاف باغیانہ تقریر کی ہے اور مسلمانوں کو مرنے مارنے پر ابھارا ہے۔ ڈی۔ ایم نے آپ کو طلب کیا اور باز پرس کی۔ آپ نے بڑی بے باکی سے بابرری مسجد کا قضیہ اور مسلمانوں کے غم و غصہ کا پیش کیا۔ اور کہا کہ میں نے جو تقریر کی تھی وہ میرے پاس موجود ہے۔ سرکار افتخار العلماء نے اس پورے معاملہ کو خالص اسلامی نقطہ نظر سے دیکھا۔ اپنی شرعی ذمہ داریوں سے عہدہ برآ ہونے کے لئے کسی ملامت کی پرواہ نہیں کی نہ اپنے آستین کے ساپنوں کا خوف محسوس کیا۔




کانپور کے فساد نے پورے ہندوستان کے مسلمانوں میں گہری تشویش پیدا کر دی تھی۔ اس کا اثر فیض آباد پر بھی ہوا۔ چوک کی مسجد پر جلسہ ہوا۔ مسلمانوں نے اس جلسے میں شدید غم و غصہ کا اظہار کیا۔ افتخار العلماء اس جلسے کی نمایاں ترین فرد تھے۔ آپ ہی کی صدارت میں جلسہ ہوا تھا۔ احتیاط اور مستقبل کے اندیشوں کے پیش نظر اپنی تقریر لکھ کر لگے تھے۔ کچھ تو موقع کی نزاکت کا احساس کچھ اپنوں کی ریشہ روایتوں کا خوف اور کچھ حاسدوں کی نیش زنی کی توقع ان تمام باتوں نے مل جل کر آپ کے لئے ایسے حالات پیدا کر دیئے تھے کہ اپنے تمام اقدامات کا ریکارڈ رکھنا پڑتا تھا۔ پہلے سے لکھی ہوئی تقریر میں آپ نے مسلمانوں کو جوش کے بجائے ہوش سے کام لینے کا مشورہ دیا۔ اپنے حقوق کے تحفظ کے سلسلے میں آئینی لڑائی لڑنے کی بات کہی پھر مسلمانوں کو اتحاد و اتفاق کا مشورہ دیا۔ اس کے بعد وہی کچھ ہوا جس کا انیشہ تھا۔ دشمنوں نے ڈپٹی کمشنر سے شکایت کر دی کہ مولانا نے جلسہ عام میں فرقہ وارانہ منافرت پیدا کرنے اور لوگوں کو بغاوت پر ابھارا ہے۔ حکومت نے فوراً نوٹس بیاہنے پہلے تو ڈپٹی کمشنر نے گرانٹ بند کر دی۔ اس کے بعد افتخار العلماء سے ان کی "باغیانہ" روش پر جواب طلب کیا۔ مولانا نے اس سے مل کر اپنی لکھی ہوئی تقریر دکھائی اور مدرسہ کی گرانٹ بند کرنے پر شدید احتجاج کیا۔ تلخ کلامی کی ذبت آگئی۔ آپ نے فرمایا کہ بالفرض اگر میں قصور دار ہوں تو مدرسہ کے طلبہ اور اساتذہ کا کیا قصور ہے۔ گرانٹ بند کرنا قطعی نا انصافی ہے۔ پھر آپ نے چیلنج کرتے ہوئے ڈپٹی کمشنر سے فرمایا کہ گرانٹ تو میں بہر حال جاری کر لوں گا۔

آپ کھنڈ تشریف لائے اور ایم ایل سی مولانا محمد نصیر صاحب قبلہ مرحوم اور وزیر انصاف و اوقاف سید علی ظہیر صاحب مرحوم کے سامنے فیض آباد کی تمام صورت پیش کی اور انتھک کوشش کے بعد مدرسہ کی گرانٹ دوبارہ جاری کرادی۔ گرانٹ بند ہونے کی پوری مدت تک افتخار العلماء نے اساتذہ و طلبہ کو یہ محسوس نہ ہونے دیا کہ گرانٹ بند ہوئی ہے۔ اپنی جیب سے تمام مصارف برداشت کرتے رہے۔

فیض آباد کی دوسری اصلاحی ساعی کے متعلق خود مولانا رقمطراز ہیں :

”سکھڑ میں مولانا ابن حسن جارچوی شیعہ وقف بورڈ کے صدر ہوئے۔ میں نے ان سے ملاقات کر کے واگذاری مسجد نواب سید حسن رضاؒ کا مسئلہ پیش کیا اور صورتحال سے مطلع کیا موصوف نے وزیر اوقاف حافظ ابراہیم سے ۲۸ دسمبر ۱۹۴۸ء کو ملاقات کی اور واگذاری کا حکم ڈپٹی کمشنر فیض آباد کو بھیج دیا۔ جنوری ۱۹۴۹ء کو میں نے خود ملاقات کی تو موصوف نے فرمایا کہ ۲۸ دسمبر ۱۹۴۸ء کو وزیر اوقاف اسے شیعہ وقف تسلیم کر کے واگذاری کر چکے ہیں۔ فروری ۱۹۴۹ء میں کمشنر فیض آباد میں یہ حکم پہنچا اور مجھے ایک معتبر ذریعے سے خبر مل گئی۔ میں نے فوراً جا کر جارچوی صاحب کو اس کی اطلاع دی۔ انھوں نے مارچ ۱۹۴۹ء میں انتظام مسجد کی کمیٹی قائم کر کے مجھے اور مرزا افضل علی عرف پیارے صاحب کو رکن اور مرزا مجتبیٰ علی وکیل فیض آباد کو سکریٹری مقرر کر دیا۔ بابر مسجد پر ہندوؤں کے قبضے سے اس مسجد کے بھی ہندوؤں کے قبضے میں جانے کا اندیشہ تھا۔ اس لئے میں نے فوراً وہاں نماز جماعت قائم کرنے کے لئے خود جانا شروع کر دیا لیکن اس سلسلے کو باقی رکھنا ضروری تھا اس لئے مولانا کلب حسین صاحب جو اس وقت لوہ پور کے پیش نماز تھے انھیں وہاں سے بلا کر پہلا پیش نماز مقرر کر دیا۔“

افتخار العلماء فیض آباد میں تھوڑے محاذ سے بردا آزماتھے۔ ان ہمت شکن حالات میں بھی آپ نے دینی و شرعی ذمہ داریوں کو نبھانے میں کبھی سستی کا ہلی یا خوف کا مظاہرہ نہیں کیا۔ تبراچی ٹیشن میں شیعوں نے ۱۸ ہزار نفوس کو جیل بھیج کر اپنا حق حاصل کیا تھا۔ فیض آباد کی ریلیف کمیٹی میں کلیدی کردار ادا کر کے مومنین کو ایثار و قربانی کا درس دیا۔ لوگوں میں جوش عمل پیدا کر کے جیل بھیجوا یا۔ فیض آباد کی انجمن خدام المجالس ۱۹۴۷ء سے قائم تھی۔ اس کی شاندار مجالس کا اپنا ریکارڈ رہا ہے۔ آپ جب وہاں پہنچے تو اس کا انہماک سرد پڑ چکا تھا۔ کوشش کر کے اس میں روح تازہ پھونکی۔ اور سید محمد سعید صاحب ریٹائرڈ انپکٹر کی سربراہی میں اسی سابقہ



شان و شوکت سے مجالس شروع کرائیں۔ ان کے انتقال کے بعد سید حسن مثنیٰ وکیل اسکے ناظم ہوئے۔ پھر خان بہادر محبوب حسین کے شدید اصرار پر استخارہ دیکھا اور انجمن کی نظامت سنبھال لی۔ اس طرح ۱۳۶۷ء کے بعد سابقہ شان و شوکت سے مجالس ہونے لگیں۔ پھر حالات نے رخ بدلا اور اندرونی رسہ کشی سے تنگ آکر آپ نے علیحدہ اختیار کر لی تو اس کا معیار متاثر ہوا۔ مجبوراً لوگوں نے دوبارہ آپ سے تعاون کی درخواست کی اور پچھلی تمام باتوں کو بھلا کر اس کا رخیر میں حصہ لینے لگے۔

افتخار العلماء لکھنؤ میں

پچودہ سال تک فیض آباد میں علمی و دینی خدمات انجام دینے کے بعد ۱۹۵۲ء میں آپ سرکار نصیر اللہ کے حکم سے لکھنؤ تشریف لے آئے اور شیعہ عربی کالج سے وابستہ ہو گئے۔ جہاں آپ آخر وقت تک پرنسپل کی حیثیت سے دینی خدمت انجام دیتے رہے۔ اس ادارے کو فعال بنانے کی فکر ہمیشہ رہی۔ زمانہ علالت میں بھی اگرچہ آپ وہاں جانے سے معذور تھے لیکن اس کی خبر گیری کرتے رہتے تھے۔ ہر موثر اور فعال شخص سے اس کی ترقی کے متعلق گفتگو کرتے رہتے وہ دل و جان سے چاہتے تھے کہ شیعہ عربی کالج بہتر سے بہتر خدمت انجام دیتا رہے۔

اس ادارے میں جامعہ ناظمیہ اور سلطان المدارس کے بہت سے طلاب عماد الادب، عماد التفسیر اور عماد الکلام کے درجات میں داخلہ لیتے رہتے تھے۔ افتخار العلماء انھیں سنوارنے اور صلاحیت نکھارنے کی ہر ممکن سعی فرماتے تھے۔

لکھنؤ ہی میں آپ کی نفیس ترین تصانیف بھی سامنے آئیں یہاں کے علمی و ادبی چرچے اور مسائل و حالات قلمی خدمات کا احساس جگاتے رہتے تھے۔ اگرچہ یہاں دوسرے مشاغل بھی بڑھ گئے تھے۔ اداروں کا انتظام، دینی و مذہبی رسائل جاری کرنے اور ان کا معیار بلند کرنے کے اقدامات جو اس و محافل میں منبر سے نشر فضائل اہلبیت اور مساجد میں مواعظ کا اہتمام ان کے علاوہ شیعہ سیاست سے متعلق امور و معاملات میں دلچسپی آپ کو دم لینے کا موقع نہیں دیتی تھی لیکن انھیں ہنگاموں میں تصنیف و تالیف کا وقت نکال ہی لیتے تھے۔ آپ کی تخلیقی صلاحیتوں کا میدان تصنیف و تالیف و تراجم بھی تھا اور شخصیت سازی بھی۔

لکھنؤ میں آپ نے جہاں نفیس اور مفید موضوعات پر کتابیں لکھیں وہیں اپنے بہترین اور نازش شیعہ شاگرد پیرا کئے۔

تلامذہ

افتخارِ علماء کی تخلیقی صلاحیتوں میں تنوع تھا اور ان سب کا رخ علم و دانش اور دین و شریعت ہی کی طرف تھا۔ سماج و معاشرے کی ارتقاء کے لئے جہاں آپ نے تصنیف و تالیف میں بیش بہا خدمات کے نمونے چھوڑے وہیں اس میں تسلسل پیدا کرنے کے لئے ایسے افراد کو تیار کیا جو دنیا کے مختلف خطوں میں فستر ہو کر سماج، معاشرہ اور انسانیت کے ساتھ ساتھ ملت جعفریہ کی گرانقدر خدمات بھی انجام دے رہے ہیں۔ ان کا خلوص و لگن متعدی تھا۔ وہ اپنا حسن نیت دوسروں کے سینوں میں بھرتے تھے۔ سترہ پچھتر سال کی درس و تدریس کی عظیم وقیع اور موثر محنت نے ہزاروں ایسے علماء، فقہاء، دانشور، ادیب، محقق، شاعر، ادیب، صحافی، خطیب، ایچہ تازان سیاست اور مصلحان قوم پیدا کئے جو اپنی زبان و کلام و کردار سے انسانیت و مذہب کو سیراب کر رہے ہیں ان رنگارنگ پھولوں کی خوشبو آج ہندوستان، عراق، ایران، خلیجی ممالک، امریکہ، کناڈا، برطانیہ، افریقہ، پاکستان، بنگلہ دیش بلکہ دنیا کے کونے کونے میں پھیل چکی ہے۔ یہ تلامذہ افتخارِ علماء کی مخلصانہ محنتوں کا ثمرہ ہیں۔ ان میں سے چند کے نام یہ ہیں۔

علماء و فقہاء:

مولانا حمید الحسن صاحب پرنسپل جامعہ ناظمیہ لکھنؤ
 رئیس العلماء مولانا روشن علی صاحب سابق پرنسپل
 مولانا محمد حسین نجفی صاحب وائس پرنسپل مدرسہ ناظمیہ لکھنؤ
 مولانا محمود الحسن صاحب پرنسپل مدرسہ نامریہ جوپور

سعید الملت مولانا محمد سعید صاحب
 فخر العلماء مرزا محمد عالم صاحب
 مولانا نجم الحسن صاحب
 مولانا حمید رضا صاحب

مولانا سید علی ناصر سعید عبقاتی صاحب سکرٹری مجلس علماء

مولانا زابد احمد صاحب

مولانا صفی حسین صاحب سکرٹری تنظیم الکتاب

مولانا شمیم حسن صاحب پرنسپل مدرسہ جوائی بنارس

مولانا اکبر علی صاحب ناگپوری

مولانا ارشد حسین صاحب سابق پرنسپل باب العلم مبارکپور

مولانا علی قاسم رضوی سلطان المدارس

مولانا مظہر حسین پرنسپل باب العلم مبارکپور

خطباء :-

مولانا مظفر حسین صاحب طہار جردولی

مولانا رضی جعفر صاحب، پاکستان

مولانا مظہر علی صاحب

مولانا محمد مرتضیٰ صاحب جعفری

مولانا محمد حسن معرونی

مولانا شرافت حسین صاحب کاظمی

مولانا مرزا محمد اشفاق صاحب

مولانا ناظم علی صاحب

مولانا اختیار حسین صاحب مرحوم

موظفین و انشور سکرٹری

مولانا مرزا محمد اظہر صاحب

مولانا ضیاء الحسن موسوی پاکستان

مولانا فرمان حسین صاحب

مولانا غلام حسین کراروی

مولانا ابن محمد حسن صاحب پاکستان

جناب آل حسن صاحب

مولانا موسیٰ صاحب پاکستان

ڈاکٹر محمد رضا صاحب

ڈاکٹر عثمان رضا بنارس

اساتذہ :-

مولانا شفیق حسین صاحب

مولانا بیدار حسین صاحب


مولانا شہنشاہ حسین صاحب

مولانا طالب حسین صاحب

مولانا اسد رضا صاحب

مولانا علی امام صاحب

مولانا جعفر مجتبیٰ صاحب مرحوم



مولانا شیخ مہدی حسین کشمیری
 مولانا سید محمد تقی کشمیری
 مولانا سید محمد مجتبیٰ صاحب
 مولانا ملا حسین صاحب آل غفرانآب
صحافی :-

- ۱۔ مولانا حسن عباس فطرت مدیر صداقت
- ۲۔ مولانا شرافت حسین صاحب ریڈیو تہران
- ۳۔ قاضی سید محمد عسکری صاحب مدیر تو حید ایران
- ۵۔ محمد حسن شاہد آزاد ہند کلکتہ
- ۷۔ مولانا جمیل احمد نقوی صاحب الواعظ لکھنؤ
- ۸۔ مولانا تفضل مہدی صاحب السجود بنارس
- ۹۔ مولانا محمد جابر صاحب واعظ اصلاح لکھنؤ

شعرا :-

مولانا ابن علی صاحب شائق
 مولانا سید علی اختر صاحب شعور
 مولانا غلام حسین صاحب معجز
 مولانا محمد بارون صاحب قلم
 جناب اطہر فیض آبادی

جناب قدر فیض آبادی
 شیب زید پوری کشمیر
سیاست :-

مولانا سید احمد صاحب منظم سابق وزیر و قلم کار اشتر
 مولانا افتخار انصاری صاحب زیر صنعت کشمیر

راجہ سلیمان میاں ایم ایل اے
آرٹسٹ :-

محمد ظفر خاں

قدر فیض آبادی
مجموع :-

مولانا ابن حسن صاحب قبلہ فیض آباد
 مولانا سید محمد کشمیری

مولانا قنبر علی صاحب

مولانا درگن صاحب افریقہ
 مولانا مرید حسین، افریقہ
 مولانا محمد عابدین صاحب دہلی
 مولانا مسرور حسین صاحب افریقہ
 مولانا رئیس احمد جارجی واعظ صفی پور

مولانا ظفر احسن صاحب واعظ سہارنپور
مولانا مختار عباس صاحب واعظ گجرات
مولانا آل محمد صاحب واعظ بارہ بنکی
اطبّا۔

حکیم نجم الحسن صاحب

حکیم بنی حسن صاحب

حکیم مجید حسن صاحب

حکیم حسن مثنیٰ صاحب

حکیم انور عادل صاحب

حکیم مقبول حسین صاحب

حکیم مولانا سخی احمد صاحب

حکیم مولانا محمد یسین صاحب

حکیم محمد کاظم صاحب

حکیم محمد اکبر صاحب

حکیم ناصر عباس صاحب

حکیم امین احمد صاحب
حکیم غلام عباس صاحب بنگلور
حکیم سید علی حیدر صاحب سکندری
بیرون ملک مبلغین

مولانا سید علی حیدر صاحب امریکہ

مولانا شہید احسن صاحب کناڈا

مولانا محمد حسین صاحب امریکہ

مولانا مقبول حسین صاحب سویڈن

مولانا شمشاد حسین صاحب ناروے

مولانا ریاست حسین صاحب افریقہ


مولانا سجاد صاحب افریقہ

مولانا سجاد امام صاحب بالینڈ

مولانا محمد زاہد صاحب افریقہ

مولانا ابن حسن نجفی

یہ فہرست عجلت میں مرتب کی گئی ہے۔ بہت سی نادردہ روزگاریاں اپنی جگہ پر تبلیغ دین شریعت
میں مصروف ہیں لیکن ترتیب کے وقت راقم اطوار کی عدم واقفیت یا سہو و نسیان کاشت کار ہو گئیں
اس فہرست میں تمام شاگردوں کا احاطہ مقصود نہیں بلکہ صرف اس بات کا اظہار مقصود ہے کہ
خداوند عالم نے جس فقہر کاوف کو اپنے دین کی خدمت کے لئے منتخب فرمایا تھا۔ اُس نے جس



مجاہد پر اپنی نظر توجہ مرکوز کی تھی اُس نے امانت علم و دانش کو فقہ، دیانت اور تقدس کی خوشبوؤں کے ساتھ چار و انگ عالم میں پھیلایا رضائے خداوندی کی ضیا باریوں کے ساتھ دنیا کے گوشے گوشے میں عام کر دیا۔ خود سلطان پور کی تیرہ و تار فضا میں آج فقہ و دانش کے اس قدر ستارے چمک رہے ہیں کہ دوسرے ضلوع اور شہر کی گود میں اتنے ستارے نہیں۔ اب سلطان پور کی فضا عنقا و خطیار اور بلغین کے زمزموں سے گونج رہی ہے۔ ایک انداز کے مطابق وہاں کے چالیس سے اوپر اہل علم ہندو بیرون ہند کے مختلف علاقوں میں تبلیغ دین فرما رہے ہیں۔ یہ سب مولانا بخاری اور علی صاحب قبلہ مرحوم کے بعد افتی و العمارہ کی محنتوں کا ثمرہ ہے۔

اساتذہ اور اجائے

افتخار المسلمان قدرت نے قلب غاشع عطا فرمایا تھا۔ وہ عالم عارف تھے۔ ان کی تعلیم کا مقصد احیاء دین و ہدایت تھا۔ وہ لسان ذاکر کی لازوال دولت سے مالا مال تھے۔ اس لئے ہمیشہ اپنے جسم کو بلاؤ آزمائش کے آمادہ رکھتے تھے۔ قدرت نے ان کی اسی عنایت کا اجر دنیا و آخرت کی سعادتوں کی شکل میں عطا فرمایا۔ حدیث قدسی میں ارشاد قدرت ہے۔

اذا اراد احدکم ان اجمع للمسلم خیرا ل دنیا و خیرا ل اخرۃ جعلت لہ قلبا

یخاشع و لسانا ذاکرا و جسدا علی البلاء صابرا۔

جب میں کسی مسلمان میں دنیا و آخرت کی بھلائیاں جمع کرنے کا ارادہ کرتا ہوں تو اس کے قلب کو خشوع سے بھر پور اور زبان کو ذکر سے مملو کر دیتا ہوں۔ اور اس کے جسم کو بلاؤ آزمائش کے لئے آمادہ اور صبر کے لئے تیار کر دیتا ہوں۔ خلوص شرط ہے پھر تو سب الاسباب ایسے لوگوں کے لئے آسانیوں کے دروازے کھول دیتا ہے۔ ایسے وسائل فراہم کر دیتا ہے کہ وہ پوری تندہی و لگن کے ساتھ علم حاصل کر سکیں۔ اپنی اکتسابی توانائیوں کو ہمیز کر سکیں عرفاء، علماء و فقہاء کو خود ان کی طرف مائل کر دیتا ہے کہ اپنی ضیاء باریوں کے اس قلب غاشع کو آفتاب تازیانیں افتخار العلماء کے اساتذہ کی فہرست میں ایسی عہد ساز شخصیتوں کے نام ملتے ہیں جو علم و فن کے بذات خود آفتاب تھے۔ ہندوستان میں بھی انھیں عرفاء و علماء کی آغوش و امی۔ عراق میں بھی نادرہ روزگار فقہانے دست رحمت بڑھا کر اپنی آغوش میں سیٹا جن عبقری شخصیتوں کی نشاندہی افتخار المسلمان نے اپنی تحریر کے ذریعہ کی ہے وہ اپنے فن میں کامل و ستگاہ رکھتے تھے۔ وہ فرماتے ہیں۔



ہندوستان میں تعلیم مکمل کر کے ۱۳۵۲ھ میں نجف اشرف گیا وہاں حسب ذیل اساتذہ کے سامنے زانوئے ادب تہ کیا۔

فقہ ہول میں آیتہ اللہ آقا فی شیخ ابراہیم رشتی۔ آیتہ اللہ شیخ عبدالحسین شری، آیتہ اللہ آقا فی سید حسن بجنوری و آیتہ اللہ العظمیٰ آقا مرزا احمد باقر زنجبانی۔ علم کلام میں آیتہ اللہ سید جواد تبریزی عربی ادب میں حجتہ الاسلام والمسلمین قاضی سید محمد سماوی۔

أصول فقہ کا درس خارج میں نے آیت اللہ العظمیٰ شیخ ضیاء الدین عراقی سے حاصل کیا اور فقہ کا درس خارج آیت اللہ العظمیٰ المرحوم الدینی الاعلیٰ آقا السید ابوالحسن اصفہانی سے حاصل کیا۔

ان علماء نے اس گوہر نیک کی تراش و تراش کر آب تاب بڑھائی پھر جس جوہر می نے اسے پرکھا اپنے معیار پر کھرا پایا۔ تکملہ تعلیم کے بعد جب تبلیغ و ارشاد اور نشر علوم آل محمد کی ذمہ داریوں کو نبھانے کے لئے زندگی و بندگی کے وسیع میدان میں اترے تو بہت سے علماء نے وقتاً فوقتاً آپ کی عظمتوں کے اعتراف اسے طور پر اجازتوں سے نوازا۔ ان وقیع و عظیم شخصیتوں میں

آیت اللہ علامہ سید ناصر حسین صاحب عبقیات
علامہ عبدالحسین شرف الدین صاحب المراجعات
آیتہ اللہ شیخ محمد محسن آقا بزرگ تهرانی صاحب الذریعہ
آیتہ اللہ العظمیٰ علامہ سید ابوالحسن اصفہانی اعلم زمان
آیتہ اللہ العظمیٰ شیخ ضیاء الدین عراقی، استاذ الاساتذہ
محدث عصر علامہ الشیخ عباس قمی صاحب منتهی الآمال
آیتہ اللہ العظمیٰ سید شہاب الدین و عشی دام ظلہ العالی

آیتہ العظمیٰ السید محمد رضا گلپایگانی دام ظلہ الوارف
آیتہ العظمیٰ السید روح اللہ الموسویٰ اکھینسی طاب ثراہ

سال گزشتہ ایران کے مرجع تقلید، محقق بصیر، نساب آیتہ العظمیٰ ابوالعالی السید شہاب الدین
مرعشی مدظلہ العالی نے افتخار علمائے سے اجازہ طلب فرمایا۔ آپ نے جو اجازہ مرحمت فرمایا اس
کی نقل آچکے مخطوطات میں محفوظ ہے اور اس اجازے کو ارسال فرمانے سے پہلے سرکار افتخار علمائے نے
حقیقہ کو بھی اس کی زیارت کرائی تھی۔

تصانیف

علوم آل محمد کی ترویج پل صراط سے کم نہیں۔ بال سے زیادہ باریک تلوار کی دھار سے زیادہ تیز اور آگ سے زیادہ گرم۔ اک ذر الغرش ہوئی اور معاملہ کچھ کا کچھ ہوا۔ خاص طور سے تحریری وادیوں کی نزاکت شیشہ گری سے بھی زیادہ محتاط ہے اس احتیاط کو کچھ وہی لوگ سمجھ سکتے ہیں۔ جن کے خش قلم نے کچھ دوا دوش کی ہے۔ اس میں لفظوں کی احتیاط نہ برتنے پر مفہوم کہیں سے کہیں پہنچ جاتا ہے، مراتب منازل کی عدم معرفت یا مناسبت کا خیال نہ کرنا بات کی کھال اُتار کر رکھ دیتا ہے۔ یہ تو الفاظ کی بات تھی۔ مفہوم و مغز عدم بصیرت موضوع کی کما حقہ احاطہ بندی نہ ہونا، تجزیہ کی صلاحیت عاری ہونا یہ وہ مسائل ہیں جو تصنیف و تالیف میں آڑے آتے ہیں۔ ہر کس و ناکس کے ہاتھ میں قلم آجانے سے مذہبی ادب ضغطہ و فشار کے کرے و دچار ہے۔ عامی و جاہل کی بات نہیں پڑھے لکھے لوگوں کو اس وادی میں لغزش سے دوچار دیکھا گیا ہے۔ کچھ تو لفاظی میں مارے گئے، کچھ سرعت کی ہوس میں شکستہ پا ہوئے کچھ غیروں کے لئے دسترخوان بچھانے میں لٹ پٹ گئے۔ اس میدان میں توازن و تناسب کم ہی لوگوں کو نصیب ہوا۔ جسے نصیب ہوا اس پر خدا کا فضل ہوا۔ قال ۴ من لای العالم کانکساراً لفسیحة تغرق و تغرقہ عالم کے بہکنے کی مثال ایسی ہے جیسے کشتی ٹوٹ جائے۔ خود بھی ڈوبا اور دوسروں کو بھی لے ڈوبا!!!

تصنیف و تالیف کی خدمت بھی مقصد تعلیم و تبلیغ سے وابستہ ہے جو لوگ اپنی برتری جتانے اپنی بات کی پیچ رکھنے اور دنیا کانے کے لئے تحریری صلاحیتوں کو بردے کار لاتے ہیں وہ ہنہ کی کھاتے ہیں۔ شکست سے دوچار ہوتے ہیں۔ دین بھی ہاتھ سے جاتا ہے اور دنیا میں بھی ذلیل

ہوتے ہیں۔ بخلاف اس کے جن کا نقطہ نظر لوگوں کو علمی و دینی فائدہ پہنچانا ہوتا ہے اپنی شخصیت کی نمائش سے زیادہ ملت حقہ کا وقار ملحوظ ہوتا اپنی عزت سے زیادہ دین کی سربلندی مقصود ہوتی ہے انھیں خداوند عالم لغزشوں سے محفوظ رکھتا ہے دنیا و آخرت میں عزت و سربلندی سے سرفراز فرماتا ہے۔ ان کا قلیل بھی لوگوں کی نظر میں کثیر بنا دیتا ہے۔ اگر بشری کمزوریوں کی وجہ سے ان سے کوئی لغزش ہو جاتی ہے تو تمام کائنات کی مخلوقات استغفار کر کے اس کی پردہ پوشی کرتی ہیں۔


عن ابی جعفر قال معلّم الخیر لیستغفر لک و اب الارض و حیطان البحر و کل صغیرۃ و کبیرۃ فی ارض اللہ و سماءہ :۔۔۔۔۔ (ثواب الاعمال)

امام محمد باقرؑ کا ارشاد گرامی ہے کہ نیکی کی تعلیم دینے والے کے لئے زمین کے چوپائے سمند کی مچھلیاں اور تمام زمین و آسمان کی چھوٹی بڑی مخلوقات استغفار کرتی ہیں۔

وہ آسمان کے ستاروں کی طرح ہوتا ہے۔ اس کی تحریر کے سیاہ نقوش کی شعاعیں ہدایت پندرکنے لگتی دکھاتی ہیں۔

ان مثل العلماء فی الارض کمثل النجوم السماء یهدی بہا فی ظلمات البر والبحر و اذ الطمست النجوم اوشکت ان تضل الہدایۃ :۔۔۔۔۔

افتخار علماء کی تصنیفات و تالیفات بہت زیادہ ہیں اور سمجھی کسی نہ کسی ضرورت کے تحت لکھی گئی ہیں۔ کچھ ایسی منفرد اور اچھوتی ہیں جن پر آج تک تسلیم نہیں اٹھایا گیا ہے۔ تمام تصانیف و تالیفات تراجم میں سلیقہ احتیاط، توازن اپنے باہمی تال میل کے ساتھ قاری کو دلچسپی و افادیت فراہم کرتے ہیں۔ وہ موضوع کے تنوع کو سمجھانے کے بجائے سادہ و آسان بنا دیتے ہیں۔ کم سے کم الفاظ میں زیادہ مفرد مفہوم سٹینا ان کی تحریری خصوصیت تھی۔ وہ کتب خانہ ناصریہ



سے وابستہ ہے۔ مدرسۃ العظمین کے کتب خانہ سے منسلک ہے شیعہ عربی کا سچ میں بھی مختصر سی ایک کتب خانہ تھا جو محض افتخار العلماء کی وجہ سے اپنے اندر زندگی کے آثار رکھتا تھا۔ متذکرہ کتب خانوں سے انھوں نے خاطر خواہ فائدہ اٹھایا اور انھیں اپنی تصانیف میں منتقل کر کے نشگانِ علم و دانش تک پہنچایا ان کی کتابوں کی تعداد دیکھ کر حیرت ہوتی ہے کہ جو بیک وقت بہت سے متحرک و فعال اداروں سے وابستہ ہو بہت سی تحریکوں کا بنیان گزار ہو اور اس میں وقتاً فوقتاً حرکت کی روح پھونکنے کے لئے خود متحرک ہو ایسے مصروف شخص کے پاس تصنیف و تالیف یا ترجمے کا وقت کہاں سے فراہم ہو جاتا تھا۔ خود اپنے متعلق فرماتے ہیں

ہماری پوری زندگی درس و تدریس و تصنیف و تالیف میں گزری۔ بجز ائمہ اس وقت بھی اس کا سلسلہ جاری ہے اور انشا اللہ جب تک بقید حیات ہوں سلسلہ جاری رہے گا۔ میری تصنیف و تالیف و ترجمہ حسب ذیل ہیں۔

ذریعۃ النجات ترجمہ وسیلۃ النجات مطبوعہ نجف اشرف ترجمہ بہار العین فی الضار بحسین۔

تحقیق حق مسئلہ خلافت پر سیر حاصل بحث

احتجاجات پانچ جلدیں نا تمام عربی

ضیاء العین زندگانی علامہ سید حامد حسین

مصائب الشیعہ ۵ اب تک سات جلدیں طبع ہو چکی ہیں

عصر حاضر اور سلامات ظہور

ترجمہ احقاق الحق باب امامت غیر مطبوعہ

جواہر مہدف رسالت

ترجمہ رسالہ حقوق امام زین العابدین

غیبت - ۱ ترجمہ رسالہ شیخ مفید

جواز لعن یزید

مناظر ہشام بن حکم

اصحاب امیر المومنین کی قسم بانیاں تین جلدوں میں

شہداء اربعہ

النجف الاشرف

تعمیر روضہ سید الشہداء

عظمت شہداء و کربلاء

دو ناصر

تاریخ مکتب خانہ ناصریہ

حیات النصیر نصیر الحیات

قول جلیل در رد کتاب امام اسماعیل ملاحین علی ساگتورسی

تلمیذ خوجہ اثنا عشری

صدر اسلام کے افریقی مسلمان اس کتاب انگریزی و ہیلی ترجمہ

افریقہ میں شائع ہو چکا ہے۔

امام محمد باقر علیہ السلام



امام محمد تقی علیہ السلام

بدعت تراویح

امام منتظر

شہنشاہ جیشہ النجاشی

حالات سرکار ناصر الملت

حالات نصیر الملت

کامل

جواب باب اول تحفہ

جواب باب دوم تحفہ

جواب باب چارم تحفہ

جواب باب پنجم تحفہ

جواب باب ششم تحفہ

حالات صاحب تحفہ

زیر ترتیب

جواب باب ہم تحفہ

مختصر حالات ائمہ اثنا عشر

حصہ اول

محسن اسلام -

حصہ دوم

محسن اسلام -

از زبان امیر المومنین علی بن ابی طالب علیہ السلام

احسن المطالب

فضائل ابی تراب عن روایت عمر بن الخطاب



مناقب امیر المومنین از زبان امیر المومنین
مبغضین حضرت علی۔ معاویہ و ناصبی حکومتیں مرتبہ ابو جعفر اسکانی

ولا کُل یقینہ ما خذ بحقائق الانوار

ترجمہ خلاصہ کتاب العثمانیہ

مواظظ مسجد کوفہ

صحت نامہ کتاب انفحام

مناہج البلاغہ

نماز شرب

شیعت اور اسلام (شیعوں پر کفر کے فتوے کا جواب)

ترجمہ صادق آل محمد

ترجمہ احقاق الحق توحید و نبوت مطبوعہ

گناہان کبیرہ نامکمل ترجمہ

صاحب الامر

در بابین ابدان کا طریقہ کار

کار نامہ تبلیغ ملا علی قادری

ذوق شعری

قدرت نے آپ کو بڑی لطیف طبیعت عطا کی تھی۔ اس لطافت پر کمالات الہی نے رنگ چڑھایا۔ احساس جمال شدت جزبات آہنگ و ترنم جذب و کیف غرض تمام فنی محاسن کے وفور کے ساتھ ان کی داخلیت سرشار و شاداب تھی۔ لیکن وہ اس نعمت خداوندی کو مخصوص سمجھتے تھے محمد و آل محمد کی مدح و ثنا کے لئے اُن کی نظر اس حدیث معصوم پر تھی کہ جو بھی اپنے جذبات کا مظاہرہ آل محمد کی ڈیوڑھی کے علاوہ کسے وہ مشرک ہے (بخاری) انھوں نے اس نعمت کو ادائے جہر رسالت کا ذریعہ بنالیا۔ جس سیال طبیعت کے پیش نظر کمیت، فزوق و تعبیل حمیری عوفی اور سید رضی کے ابد آثار کلام ہوں اس میں شعری ترپ ہونا بھی چاہئے۔ بڑے اچھے اشعار کہتے تھے اور ماہر تخلص فرماتے تھے جو لوگ

آپ کی شعری صلاحیتوں سے واقف تھے وہ اپنے مقاصد سے یا مسالے کا مصرع طرح پیش کر دیتے تھے۔ آپ اس پر طبع آزمائی بھی فرماتے تھے لیکن کبھی مجمع میں کلام نہیں پڑھا گیا یا پڑھا گیا تو داد و تحسین و دوسروں کے حصے میں آئی آپ اہل دنیا کی خوشنودی کے لئے نہیں بلکہ آل محمد کی خوشنودی کے لئے شعر کہتے تھے وہ بکھرے اور بوسیدہ اوراق آج مکان کے گوشوں میں مکرطی کے جالے توڑنے کی سعی کر رہے ہیں۔

عصر حاضر کے فقہاء و علماء و محسن الملّت جناب مولانا محسن نواب صاحب قبلہ، ظفر الملّت جناب سید ظفر محسن صاحب قبلہ و عارف کی بزم فکر و فن کے ایک رکن تھے! اساتذہ فن اور قواد الکلام شعراء و قیس زنگی پوری سالک لکھنوی مہذب لکھنوی اکمال لکھنوی آپ کی داد و تحسین کو سند سمجھتے تھے۔

اخلاق

تمام برائیوں کا منبع حب دنیا ہے۔ اس کے مختلف سرچشے حب جاہ، حب مال، حب نفس وغیرہ ان کے اندرونی و داخلی کیفیات کو رذائل سے بھر دیتے ہیں۔ حرص و طمع، بخل و ریا، غصہ، حسد، کینہ، غیبت، دروغ گوئی، غلط احساس برتری و شکنجی تکبر وغیرہ اسی حب دنیا کے لطن سے پیدا ہوتے ہیں۔ اسی لیے احادیث و آیات میں اس کی کثرت سے مذمت وارد ہوئی ہے۔ افتخار العلماء کے اندر حب دنیا کا شائبہ نہیں پایا جاتا تھا۔ ان کا سادہ رہن سہن، بوسیدہ مکان، متواضع چہرہ بیکار بیکار کراعلان کرتا تھا کہ دنیا مردار ہے اس کی طرف توجہ بیکار ہے وہ اس حقیقت کو اچھی طرح سمجھتے تھے کہ دنیا خانہ بدوشوں کا گھر ہے مفلسوں کا مال ہے۔ دنیا وہی جمع کرتا ہے۔ جس کے پاس عقل نہیں ہوتی اس کی طلب میں وہی سعی کرتا ہے جو بے علم و جاہل ہوتا ہے۔ اس پر وہی حسد کرتا ہے جو فتنہ سے عاری ہوتا ہے جسے علم یقین ہو جاتا ہے وہ دنیا سے بیزار ہوتا ہے۔ وہ جانتے تھے کہ دنیا طلبی چار چیزیں دل میں پیدا کر دیتی ہے۔ ایسا غم جو کبھی دور نہ ہو سکے ایسی مصروفیت جو کبھی ختم نہ ہو سکے ایسی مفلسی جو کبھی تو نگری کا نمونہ دیکھ سکے اور ایسی مصروفیت جو ثبات و دوام نہ ہو سکے۔

افتخار العلماء کی زندگی بڑی سادی اور مرعجان مرنج تھی۔ دوسروں کے دکھ درد کو اپنا دکھ درد بنا لیتے تھے دینی طلبہ پر خاص طور سے شفقت فرماتے تھے ان کی لغزشوں کو انتہائی بردباری سے نظر انداز فرما جاتے تھے۔ اپنے محسنوں اور بزرگوں کی مذمت برداشت نہیں کر سکتے تھے۔ فوراً شمشیر برہنہ ہو جاتے تھے۔ خاص طور سے اپنے ان اساتذہ کے لیے ان میں بہت تعصب تھا جنہوں نے آپکی زندگی سنواری تھی۔ خانگی زندگی میں بھی شفقت و ترحم اور احسان کا برتاؤ تھا جس طرح خود دوسروں کے کام آتے تھے، اپنے متعلقین کو بھی ایثار کی تسلیم فرماتے تھے اس سلسلے میں زبان سے زیادہ عمل کو بروئے کار لاتے تھے فیض آباد کے مومنین

کا بیان ہے کہ جب آپ وثیقہ کے پسرپل تھے تو طلبہ و مدرسین پر شفقت و ترحم کی ایسی بارش فرماتے تھے اس قدر
 خیال رکھتے تھے کہ جس طرح خاندان کا بزرگ خیال رکھتا ہے۔ لیکن یہ شفقت و ترحم کی عادت اصولوں
 سے متصادم نہیں ہوتی تھی۔ اگر بات اصول کی ہوتی تھی تو اپنوں کو بھی نظر انداز کر دیتے تھے اور نائید حق
 کے سلسلے میں مخالفین سے بھی ہاتھ ملا لیتے تھے۔ بلکہ ہر ممکن تعاون پر آمادہ ہو جاتے تھے۔ ان کی نفرت و محبت
 کا معیار شریعت اور مذہب تھا اس سلسلے کا بہت اہم واقعہ فیض آباد میں پیش آیا جو آج بھی زبان زد خاص و
 عام ہے۔ جو پور کے بعض موثق حضرات نے فرمایا کہ اگر مولانا کے سامنے کسی کی برائی کی جاتی تھی تو مولانا قرآن
 کی تلاوت میں مصروف ہو جاتے تھے۔ اور اس کی باتوں پر توجہ نہیں دیتے تھے۔

دینی خدمات

افتخار العلماء کی پچھتر سال سے زیادہ زندگی، اکتساب فضائل، جدوجہد، حسن کردار اور نشر محاسن میں گزری ان کی زندگی کا کچھ زمانہ تمدن سے حاصل کرنے کا ہے اور زیادہ تر زمانہ اس قرض کو لوٹانے کا ہے۔ انصاف کی بات یہ ہے کہ اب انسانیت ان کی قرضدار ہے انھوں نے دین، سماج، معاشرہ اور تمدن کی جو شاندار خدمات انجام دی ہیں ان کا حصار و احاطہ ناممکن ہے۔ ایک بلند ترین کردار ایک نفیس ترین نفیس ترین ذہانت کی بھرپور جدوجہد کا اندازہ کیسے کیا جاسکتا ہے۔ کردار و عمل کا ایک لمحہ تجزیہ سے بالاتر ہوتا ہے یہاں تو پورے پچھتر سال کے شاندار کارنامے بکھرے پڑے ہیں۔

افتخار العلماء دو سال کی عمر ہی میں سایہ پداری سے محروم ہو گئے۔ سات آٹھ سال کی عمر میں چچا کی تشویق پر علم دین حاصل کرنے لکھنؤ آ گئے۔ یہاں قسمت نے ان کی یادری کی اور مرکز علم و دین سرکار ناصر الملتہ کی آغوش محبت مل گئی۔ ظرف و صلاحیت میں کمی نہیں تھی۔ وسائل و اسباب دستیاب تھے۔ حالات پوری طرح مدد تھے ایسے میں انھیں کندن بن کر نکھرنا ہی تھا۔

ہمارے معاشرتی مسائل میں ایک بڑا پیچیدہ مسئلہ صلاحیتوں کی زیاں کاری کا ہے۔ کیسے کیسے صاحبان فن، ارباب صلاحیت "فا ما بنعمۃ ربک فمدت" کی آیت بھولے بیٹھے ہیں ان میں علماء بھی ہیں اور فقہا بھی۔ دانشور بھی ہیں قلم کار بھی شاعر بھی ہیں اور سماجی خدمت گار بھی۔ ان حالات کی زیادہ تر ذمہ داری ماحول اور عدم وسائل پر عائد ہوتی ہے۔ لیکن کچھ نہ کچھ ذمہ داری خود ان افراد پر بھی ہے جو خداوند عالم کی نعمتوں سے لدے پھندے احساس ذمہ داری سے عاری سپاٹ زندگی گزار رہے ہیں۔ ان کی کستی و کاہلی جدوجہد سے مانع ہے۔ ایک مومن کی نظر وقت کی ضرورتوں پر ہوتی ہے۔ ضرورتوں کے وقت توازن



کے احساس پر ہوتی ہے۔ احساس و نظر سے عاری ہونا کفران نعمت ہے اور ہر شخص عند اللہ مسئول ہے۔
افتخار العلماء کا وجود کمالات و محاسن سے معمور تھا خود انھیں اس کا احساس بھی تھا۔ اور خود
کو عند اللہ مسئول سمجھتے تھے اس لیے جب بھی دین و شریعت، سماج و معاشرے اور مذہب انسانی
نے ان کی ضرورت محسوس کی وہ آگے بڑھے اور اپنی صلاحیتیں نذر کیں۔

یہاں صرف انھیں چیزوں کا تذکرہ کیا جا رہا ہے جو تسبیح، ثقافت، تعلیم، صحافت اور دینی اداروں
سے متعلق ہے۔ ان کا احساس ترین زمانہ طالب علمی سے آخری سانسوں تک پھیلا ہوا ہے۔ نہ کبھی تھکے کمندی
دکھائی، نہ وقت کو ٹالانہ آج کا کام کل پر چھوڑا اور جو کچھ کیا بہتر طریقے سے کیا۔

علی گڑھ یونیورسٹی شعبہ دینیات کے مستقل محقق تھے۔ شیعہ کالج جوہپور کی بورڈ آف ٹرسٹینز
کے ممبر اور مدرسہ ناصریہ جوہپور کی مجلس انتظام کے صدر تھے۔ شیعہ کالج لکھنؤ کے بورڈ آف ٹرسٹینز کے
ممبر اور شیعہ عربی کالج لکھنؤ کے پرنسپل تھے۔ مدرسۃ الواعظین کی مجلس انتظامیہ کے ممبر ہونے کے ساتھ ساتھ
ادارے کے ترجمان الواعظ کے مستقل نگران اعلیٰ تھے وہ اس ادارے کے بھی مستقل محقق رہے۔ حوزہ علمیہ
منظف نگر کے نگران اور صدر مجلس علماء بھی تھے۔

شیعی دنیا میں تقریر کی للک نے عارضی تسکین کا ماحول پیدا کر دیا ہے۔ اس کی وجہ سے جو کچھ
نفسیاتی جمود کے اندیشے پیدا ہو رہے ہیں ان کے سد باب اور ایسی کتابیں دیکھ کر جن سے عقیدے میں کمزوری یا
بدعقیدگی پیدا ہوان کی تردید کے لیے شیعہ مشن کی بنیاد کی ادارہ ناصر العلوم یا علمی کتاب گھر کا ادارہ مفید اور
ضروری کتابوں کی اشاعت کے سلسلے میں کافی کامیاب اقدامات کرتا رہا۔ بد قسمتی سے ہمارا مزاج خطابت
اور اس کے لوازمات میں محدود ہو کر رہ گیا ہے۔ بلاشبہ خطابت نے ہماری اہم ترین اور مفید خدمات انجام
دی ہیں لیکن یہ دور رس تو نہیں۔ اس کے اثرات بھی عارضی ہوتے ہیں۔ خطابت صرف حال کی موڑ چہ بندی
ہے مستقبل کے لیے گنہگار؟ خطابت ہی کو سب کچھ سمجھنے کی وجہ سے کتابوں کے بے نیازی کا ایسا ماحول ہیا

ہو گیا ہے کہ اب لوگ کتابیں خریدنا غیر ضروری عمل سمجھنے لگے ہیں۔ مذہبی کتابوں کی خریداری صرف چند مخصوص کتابوں اور چند مخصوص دعاؤں تک محدود ہے۔ ہمارے علماء کی عظیم تحریری خدمات جو ثقافت، معاشرت، اقتصاد، سماج اور جدید عصری مسائل سے متعلق ہیں انھیں نہ ہم جانتے ہیں نہ اس سے استفادے کی فکر کرتے ہیں۔ ضرورت ہے کہ علماء و دانشور حضرات اپنے اپنے حلقہ اثر میں لوگوں کو اس طرف متوجہ کریں۔ ادارہ ناصر العلوم اسی مقصد سے قائم کیا گیا تھا۔ علمی کتاب گھرنے میں کتابیں بھی شائع کیں۔ اس کے علاوہ بھی افتخار العلماء و مسکرمساعی میں نمایاں کردار ادا کرتے رہے۔ مثلاً العلم حبیب مفید پر مغز رسالہ کی ہیئت تحریر کے رکن تھے۔

افتخار العلماء تحفظ تشیع کے سلسلے میں نجلی سطح کو مضبوط واقفیت کی بنیاد پر استوار کرنے کے حق میں تھے۔ اس مقصد کے تحت جب دینی واقفیت کے ساتھ بچوں کی تعلیم کا عظیم منصوبہ بنایا گیا تو پوری لگن اور تعاون کے ساتھ اس تحریک کے ساتھ ہو گئے۔ وہ تحریک تنظیم المکاتب کے بانیوں میں تھے اور اس کے مدد بھی رہے۔

طالب علمی کا زمانہ بھی بڑا فعال تھا۔ علمی ادبی و ثقافتی اداروں کی تاسیس و ترقی کے لیے بچپن ہی سے تعاون کا ہاتھ بڑھا کر تجربے حاصل کرتے رہے۔ اپنے ہمکاروں کے ساتھ ادارے تشکیل دے کر کارواں بناتے رہے۔ مدرسہ ناظمیہ کی انجمن معراج الکلام کے بانی تھے۔ یہ انجمن دو تین ساتھیوں کے اشتراک و تعاون سے بنی تھی۔ اتاذالاساتذہ مولانا سید ایوب حسین صاحب قبلہ مرحوم پروفیسر معقولات جامعہ ناظمیہ اور محقق بصیر، ادیب عصر مولانا مفتی جعفر حسین صاحب قبلہ مرحوم اور افتخار العلماء کی متفقہ مساعی تھی۔ یہ انجمن جامعہ ناظمیہ کی ہیئت تقریر پر مشتمل تھا۔

اس مختصر سوانحی تذکرے میں جو کچھ دینی خدمات کو تحریر کیا گیا ایسا نہیں کہ سب کا احاطہ کر لیا گیا ہو۔ ان کی خاموش دینی خدمت کا جذبہ مشک کی طرح تھا وہ خود کبھی کسی سے بیان نہیں کرتے



تھے۔ جو کچھ دوسروں سے معلوم ہو سکا تحریر کر دیا گیا ہے ان میں اجمال مد نظر رکھا گیا ہے ان کی تفصیلات کے لیے صفحات درکار ہیں۔ جب فخر الاتقیار مولانا وصی محمد صاحب قبلہ مدرستہ الواعظین کے پرنسپل تھے اور وہ علیل ہوئے تو درس و تدریس کا سلسلہ جاری رکھنے کے لیے افتخار العلماء کو بلا یا گیا۔ مدرستہ الواعظین کے کارناموں کی اپنی ایک تاریخ ہے۔ لگ بھگ ستر سال کی پہنائیوں میں بکھری ہوئی اس تاریخ کے دامن میں درخشاں خدمات کے گہرے آبشار ہیں۔ اس کے نشاۃ ثانیہ کی کوئی تحریک ایک عامی کی نظر میں کیا اہمیت رکھتی لیکن جب افتخار العلماء کے سامنے اس کی بات آئی تو آپ انتہائی حساس بن گئے ان کے سامنے سرکار نجم العلماء کے مقاصد راجہ صاحب محمود آباد کا ایثار اور خطیب اعظم علامہ سبط حسن صاحب کی کوششیں گونجنے لگیں۔ اپنی ضعیفی و علالت کے باوجود اس بلاخواہ علمی و دینی خدمت کو ڈیوٹی کی طرح برتنے لگے۔ روزانہ پابندی کے ساتھ سات بجے صبح مدرسہ میں حاضر ہو جاتے تھے متعلقہ کاموں کو انجام دیتے تھے گیارہ بجے دن میں مدرسہ سے کتب خانہ ناصرہ تشریف لے جاتے تھے۔ وہاں تحریری مشاغل اور مطالعاتی سرگرمیوں میں مشغول رکھتے اور مشغول رہتے۔ وہاں سے تین بجے سہ پہر کو شیعہ عربی کالج تشریف لاتے تھے اس طرح شام کو چھ بجے گھر واپس آتے۔ یہ معمول مدتوں جاری رہا۔ ان تمام جانفشانیوں اور وقع خدمات کا صلہ جو کچھ ذمہ داران مدرستہ الواعظین نے دیا وہ اہل دانش اور ہم سب کے لیے افسوسناک ہے۔

چھٹی دہائی کے اواخر میں جامعہ ناطلیہ کی امارت کا مسئلہ بھی ان کی بے پناہ صلاحیتوں کا اظہار و اعلان بن گیا تھا۔ سرکار مفتی اعظم ضعیفی کی وجہ سے عملی طور پر انتظام سے معذور ہو چکے تھے۔ کسی ایسے فقیہ کی تلاش تھی جو اس ادارے کو مادی و معنوی اعتبار سے ترقی دے سکے آپ کی نظر افتخار العلماء پر مرکوز ہو گئی۔ مفتی اعظم نے آپ کو پرنسپل نامزد کر کے سرفراز اخبار میں اعلان بھی فرمادیا تھا لیکن بعض حالات کی وجہ سے اسے عملی جامہ نہیں پہنایا جاسکا بلکہ سرکار امیر العلماء کو اس کی ذمہ داری سونپی گئی۔ الحمد للہ ان کی قیادت

نگہ بلند، سخن دلنواز، جاں پر سوز
افتخار العلماء شروع ہی سے انقلاب ایران
کے ہم خیال اور اس کے اقدامات کی اپنی سطح پر توسیع و اشاعت کرتے رہے۔ اس سلسلے میں ہندوستان کے مسلمانوں
کو اس کے مقاصد سے روشناس کراتے رہتے تھے۔ اس کا انتہائی نازک اور اہم موقع آیتہ اللہ الحکیم کے انتقال
کے وقت آیا چونکہ افتخار العلماء کی نظر انقلاب کے پس منظر، اسباب و عوامل اور نتائج پر گہری تھی اس لیے اس
نازک وقت میں بہت ہی چاق و چوبند ہو گئے۔ آپ نے فوراً ہی شیعان ہند کو آیتہ اللہ الخمینیؑ کی تقلید کا مشورہ دیا
اس کی کچھ تفصیل یہ احمد روحانی کی کتاب مہضت امام خمینی میں موجود ہے۔

شهر لکهنؤ از زمان سابق تا این زمان از مراکز مهم تشیع در هندوستان شمرده می شود
بعد از وفات مرحوم آیت الله حکیم عده ای از علماء روحانیوں این شهر حجة الاسلام
السید علی ناصر سعید عبقاتی، حجة الاسلام سعادت حسین خاں، حجة الاسلام الشیخ
محمود احسن حجة الاسلام الشیخ روشن علی مولوی سید احمد مولوی سید سکر حسین فاضل
سید محمد مهدی زید پوری (اتاد معقولات در جامعه سلطانیه) اعلان کردند که حضرت
آیت الله خمینی مد ظله الوارث اعلم مستند و به شیعیان هندوستان امر تقلید از ایشان
را دادند ولی همان وقت که این اعلان چاپ شد سفیر ایران از دلی به لکهنؤ مسافرت
کرد تا مردمان را از تقلید حضرت آیت الله خمینی نهی
کند در اثنای صحبت با سخنپائی اهانته امیر از آیت الله خمینی یاد آقایان سید
محمد کاظم شریعتبادری و خوانساری را برای تقلید پیشنهاد کردند و آن عده ای که



در تائید حضرت آیتہ اللہ خمینی اعلان کردہ بودند در مقابل حرفہائی سفیر

مرعوب نشدند ص ۶۳

شہر لکھنؤ قدیم زمانے سے آج تک ہندوستان میں تشیع کے اہم مراکز میں شمار کیا جاتا ہے۔ حضرت آیتہ اللہ حکیم کے انتقال کے بعد اس شہر کے چند روحانی علماء نے جن میں حجتہ الاسلام سید علی ناصر سعید عبقاتی حجتہ الاسلام سعادت حسین خاں صاحب قبلہ حجتہ الاسلام محمود الحسن خاں صاحب حجتہ الاسلام شیخ روشن علی خاں صاحب مولانا سید احمد صاحب مولانا سکندر حسین صاحب مولانا سید محمد مہدی زید پوری (پروفیسر مقولات جامعہ سلطانیہ) پیش پیش تھے۔ اعلان کیا کہ حضرت آیتہ اللہ خمینی اعلم ہیں۔ اور ہندستان کے تمام شیعوں کو آپ کی تقلید کرنے کی تاکید فرمائی لیکن جیسے ہی یہ اعلان شائع ہوا سفیر ایران دہلی سے لکھنؤ میں وارد ہو گیا۔ تاکہ لوگوں کو حضرت امام خمینی کی تقلید سے باز نہ رکھ سکے۔ علماء سے ملاقات کے درمیان حضرت امام خمینی کا توہین آمیز تذکرہ کیا اور کچھ دوسرے مراجع کا نام تقلید کے سلسلے میں پیش کیا۔ جن علماء نے امام خمینی کی تقلید کا اعلان کیا تھا انھوں نے سفیر ایران کی یادہ گوئی پر کوئی توجہ نہیں کی اور نہ مرعوب ہوئے۔

افتخار العلماء نے اس کے بعد اس تقلید کی ترویج اور عملیہ کی اشاعت کے سلسلے میں بڑی سرگرمی دکھائی۔ آپ کی دور رس آنکھوں نے جو کچھ ۶۹ء میں دیکھ لیا تھا وہ عملی شکل میں دس سال بعد ظاہر ہوا۔ یہ دینی خدمات کے سلسلے میں آپ کی حوصلہ مندی، دور اندیشی اور مسالہ فہمی اور عزم و استقلال کا ایک نمونہ تھا۔

انقلاب کے انتہائی حساس اور ہمہ گیر حالات میں جس طرح بھی ہوا اپنے کو اس سے کسی نہ کسی طرح وابستہ رکھا چنانچہ ڈاکٹر ہادی بنف آبادی — ممبر مجلس شوریٰ اسلامی ایران — آیتہ اللہ احمد خمینی اور حجتہ الاسلام ہاشمی رفسنجانی کے قریبی ساتھی — انقلاب کے زمانے میں ساداک معتب تھے۔ شاہ کی نظر ان پر تشدد دانہ

پڑتی تھی۔ انھوں نے اپنے مجاہدانہ کارناموں سے پہلوی خاندان کو لرزہ برائز کر رکھا تھا۔ اپنی جدوجہد کے مراحل میں ہندوستان تشریف لائے تھے اور افتخار العلماء کے یہاں دو تین ماہ تک قیام کیا تھا۔ آپ نے ان کی انقلابی قوت کو ہمیز کیا۔ بہت پڑھائی اور اپنے وسائل و اثرات کی حد تک مدد کی۔

بابری مسجد کا قضیہ اب ہندوستان کی سطح سے آگے بڑھ کر بین الاقوامی پیمانے پر مرکزِ توجہ بن گیا ہے۔ اس قضیہ میں خالص دینی و شرعی نقطہ نظر سے آپ ہی نے روح پھونکی۔ رادی کے بعد جس وقت یہ قضیہ شروع ہوا آپ فیض آباد ہی میں ایک علمی و دینی ادارے کے پرنسپل تھے۔ عام مسلمانوں کی نظر میں بلا تفریق مسلک محترم تھے اسی لئے جس وقت سب میں سورتی رکھی گئی تو شہر کے علمائین و رؤساء آپ ہی کے پاس مشورے کے لئے تشریف لائے۔ آپ نے اس مسئلے میں حقدار ہوش یا جوش کی ضرورت تھی اس کی رہنمائی کی۔ حکومت کی پرواہ کے بغیر خود آگے بڑھ کر سورتی ہٹانے کا اعلان کیا لیکن چونکہ یہ قومی و دینی کام اجتماعی تعاون کا مستقاضی تھا اس لئے عام مسلمانوں کی سردمہری دیکھ کر مسجد سے سورتی نکال پھینکنے کا عمل انجام نہ دے سکے لیکن بہر حال آئینی جدوجہد سے کبھی پیچھے نہیں رہے۔ آپ کو اس کی بھاری قیمت چکانی پڑی۔ لیکن اپنی دلچسپی نہ تو کم کی نہ حکومت کے اندیشہ استبداد سے مرعوب ہوئے

ان کے علاوہ مقامی و علاقائی سطح پر دینی خدمات کا احصاء مشکل ہے۔ مثلاً سلطانپور کے امام باڑے کی تعمیر، تالائے ٹلیٹ رائے کی مسجد کی تعمیر و اگزار، منصورنگر کی دو مسجدیں جو ویران ہو چکی تھیں اور ایک تقریباً منہدم ہو چکی تھی مومنین کو آمادہ کر کے تعمیر و آباد کرایا۔ آپ انجمن تعمیر مساجد کے سرپرست و بانی تھے۔ جنت البقیع تال کٹورہ روڈ کی تعمیر میں سرگرمی دکھائی۔ اپنے وطن اہیٹ میں متعدد دفعہ مکتب قائم کیا بھدرائے انھیں کی تشویق و دلچسپی سے اس وقت چار مکتب قائم ہیں۔ اہیٹ کی جامع مسجد کی تعمیر کی۔ ۱۰ فریقہ میں آپ کی دینی خدمات کے لئے صفحات درکار ہیں۔ وہاں کی تبلیغی ضرورتوں کو

محسوس کر کے آپ نے کتابیں تصنیف فرمائیں۔ آپ کی تصانیف میں انکا تذکرہ ہو چکا۔ جو کچھ علمی خدمات انجام دیں ان کا اندازہ آپ کی فعالیت سے کیا جاسکتا ہے سترہ میں پاکستان عشرہ محرم پڑھنے گئے برسوں کے پچھڑے علمی رفقاء کے ساتھ تحفظ حقوق کا طریقہ کار اور اس کا لائحہ عمل مرتب کیا۔ کچھ دینی علمی خدمات ایسی ہیں جن کی قدر و قیمت متعین کرنے کے لیے روحانی و معنوی ظرف درکار ہے۔ خود افتخار العلماء کی زبانی سنئے :

عرصہ ہوا ہمارے شیخ الحدیث علامہ السید شہاب الدین مرعشی مدظلہ العالی نے میرے نجوم السماء منکوائی تھی۔ جب وہ کتاب موصوف کو ملی تو انھوں نے کسی کتاب فروش کو حکم دیا کہ اسے پھر سے شائع کرے چنانچہ جو نسخہ مطبع جعفری نخاس لکھنؤ میں چھپا تھا اسی کو چھاپ دیا۔ اور ایک نسخہ میرے لیے بھیج دیا میں نے اسے دیکھا تو خوش ہو گیا۔ میں نے ان سے التماس کی کہ مرزا محمد علی کے فرزند علامہ مرزا احمد ہدی نے تکملہ نجوم السماء تصنیف کی ہے موصوف نے تحریر فرمایا کہ اس کا عکس میرے پاس بھیج دو کافی جستجو اور تلاش کے بعد اس کا ایک بہترین نسخہ کتب خانہ راجہ صاحب محمود آباد میں ملا اسکی تین جلدیں تھیں میں نے سب کا عکس کروایا اور آیتہ اقدس مرعشی کی خدمت میں رقم روانہ کر دیا۔ چنانچہ دو جلدوں میں اسے شائع کر دیا۔ علامہ مرعشی نے بطور تشکر یہ تحریر فرمایا۔

وفي الختام اقدم خالص الشكر الى الافاضل الذين ساعدوني في

انتشار هذا الكتاب وهم العلماء الاجلاء حجج الاسلام الحاج
السيد احمد الحسيني الاشكوري والحاج شيخ اسماعيل رجبی الهند
والمولوی سعادت حسین نزيل الهند وارحومن الله سبحانه

کتابوں میں ان کا والہانہ پن ہر شخص محسوس کر سکتا تھا۔ وہ ہندستان کے گزرے روحانیوں کی علمی و دینی کاوشوں کے بڑے سیاست تھے ان کی انتہائی خواہش تھی کہ جن علماء نے ماضی میں تحریری خدمات انجام دی ہیں اور وہ کسی سبب سے منظر عام پر نہیں آ سکی ہیں۔ ان کی طباعت و اشاعت کا انتظام کیا جائے اس سلسلے میں ہر شخص بھی نشانہ رہی کرتا تھا اس کے بڑے ممنون ہوتے تھے اس کے حصواہیں غیر معمولی دجہبی دکھاتے تھے ملاقات کے دوران فضول باتوں میں وقت ضائع کرنے کے بجائے وہ مخطوطات و مطبوعات کی کوئی بات چھیڑ دیتے تھے۔

لکھنؤ کی عزاداری

عزاداری ہماری شہرگ حیات ہے۔ اسی پر ہماری اجتماعی زندگی کا انحصار ہے۔ لکھنؤ جیسے مرکزی شہر میں لگ بھگ بیس سال ہونے کو آئے ہمارے جلوس عزابند ہیں۔ نہ حکومت کچھ توجہ دیتی ہے نہ ہمارے اندر کا حوصلہ بھرکتا ہے۔ وقتاً فوقتاً پرسکون سمندر میں کنکری کی طرح احتجاج کی لہر اٹھتی ہے پھر جنبے سر دپڑ جاتے ہیں۔ داخلی انتشار ہمیں بلند مقاصد کے لئے متحد ہی نہیں ہونے دیتا۔ افتخار العلماء اسی کرب میں مسلسل مبتلا رہے۔ وقتاً فوقتاً زعمائے ملت اور روحانیوں کو متوجہ کرتے رہتے تھے۔ یہاں تک کہ پندرہ مہینے کی طویل علالت کے زمانے میں بھی اگر کوئی بااثر شخصیت آپ کی عیادت کے لئے حاضر ہوتی تو آپ اس کو سکلے کی طرف متوجہ کیا۔

ادھر آخری ایام میں آپ کی توجہ کچھ زیادہ ہی ہو ہو گئی تھی۔ وہ بعض متعلقہ افراد کی خاموشی اور قوم کی سرد مہدی سے کافی پریشان نظر آتے تھے۔ حکومت کو کیا پڑی ہے کہ خود پیش رفت کر کے وردسرمولے وہ کان میں تیل ڈالنے بیٹھی ہے۔ انتقال کے اہرام قبل آپ نے ایک خطرناک ملت علماء کی خدمت میں جاری فرمایا جس کے ایک ایک لفظ سے درد کرب اور ٹرپ مترشح ہے۔ (خط اگلے صفحہ پر ملاحظہ ہو)

Saadat Husam Khan

Masood Manzil, Rustam Nagar

بِسْمِ اللَّهِ الرَّحْمَنِ الرَّحِيمِ

سَعَادَتِ حُسَيْنِ خَان

معصوم منزل اسیتم نگر، کھنؤ


سلسلہ نمبر:
خدمت عالی مرتبت مولانا سید ملک صادق صاحب
مولانا سید علی رضا صاحب و مولانا سید محمد رفیع صاحب
مولانا سید شہدائے حق صاحب

محرم ۱۴۲۹ھ
بسم اللہ الرحمن الرحیم
محرم ۱۴۲۹ھ
میں نے سہ ماہی گزارنے پر کہ عزا داروں کا مسئلہ جو تفریق پیدا کر رہا ہے اس سے متعلق ہے اور یہاں کے شیعوں کیلئے انتہائی غلط ہے۔ وہ یہ کہ ان کے عزا داروں کا مسئلہ مختلف دین و مکتب صاحب مرحوم طاب ثراؤ نے اعلان کیا ہے۔ لوگوں پر ہے لیکن میں بڑے رنج و اہم سے یہ کہتا ہوں کہ مابوجود اسکے کہ وزیر اعلیٰ یوپی بار بار یہ کہتے ہیں کہ اقلیتوں کو ان کے حقوق دیئے جائیں گے اور وزیر اعظم راجیو گاندھی کا بھی یہی اعلان ہے لیکن آپ لوگ اس مسئلہ میں بالکل خاموش ہیں اور شیعوں کے حقوق عزا داری کیلئے نہ نراٹھ دت نیواری سے آپ حضرات نے کوئی مطالبہ کیا ہے نہ وزیر اعظم راجیو گاندھی سے۔

میں آپ حضرات سے محمد و آل محمد کا واسطہ دیکر یہ گزارش کرتا ہوں کہ جلد از جلد آپ حضرات وزیر اعلیٰ یوپی اور وزیر اعظم ہند سے لکھنؤ کی عزا داری کے بجائی کے سلسلہ میں کوئی اقدام کیجئے۔ ورنہ آپ حضرات شیعوں کے علاوہ امام حسین علیہ السلام کے سامنے بھی جواب دہ ہوں گے۔ یہ چیز مسلم ہے کہ جب سے شیعہ سنی مسئلہ پیش ہوا ہے یاد دیگر شیعوں کے مسائل آئے ان پر عوام شیعہ نے تمام تر علماء اعلیٰ پر اعتماد کیا ہے اور وہ اب تک اس اعتماد پر باقی ہیں لہذا لکھنؤ کے شیعوں کے اس اعتماد کے بقا کیلئے آپ لوگوں پر یہ لازم ہے کہ جلد از جلد کوئی اقدام کریں تاکہ عزا داری کے جو بلوس بند ہیں پھر سے سابقہ روایات کے مطابق اٹھنے لگیں۔

اگر آپ لوگ یہ اقدام خود نہیں کر سکتے تو جو شیعہ سیاست میں داخل ہیں ان کی ایک کمیٹی بنادیں جو جدوجہد کریں۔۔۔ جناب والہ شیعوں کی عزا داری کا مسئلہ اس وقت تک حل نہیں ہو سکتا جب تک آپ لوگوں کے اندر اور شیعوں کے اندر ایران اور لبنان کے شیعوں جیسا جذبہ دین پیدا نہیں ہوگا۔ اس خط کی نقل انجمن پائے ساتھی کی جماعت مرکزی اور علامہ موسوی اور تنظیم ملت اور دیگر افراد و جمعیت کی خدمت میں روانہ کروں گا۔

کامرم
محمد رفیع صاحب
مولانا سید علی رضا صاحب
مولانا سید محمد رفیع صاحب
مولانا سید شہدائے حق صاحب



حقیقت یہ ہے کہ مسئلے کا تصفیہ اب ایران و لبنان کے شیعوں کی طرح مظاہرہ جوشِ عمل میں منحصر ہو کر رہ گیا ہے حق مانگا نہیں جاتا حق لیا جاتا ہے۔ اور حق لینے کے لیے غاصب ہاتھوں کی طاقت کے مقابلے میں توانائی صرف کرنا پڑتی ہے۔

اس مخلصانہ پکار پر بھی سابقہ خاموشی و سرد مہری دیکھ کر آپ نے اپنی وقیع شخصیت کو درمیان میں ڈال کر روحانیوں و زعمائے ملت کا نمائندہ جلسہ طلب کیا درگاہ حضرت عباسؑ میں ۲۳ جولائی ۱۹۸۹ء کو ایک بڑا جلسہ عام بھی ہوا۔ خدا کرے سرکار افتخار العلماء کی تڑپتی ہوئی روح کو سکون دینے کے لیے اس جلسہ میں جو کچھ طے ہوا اس پر جلد از جلد عمل کیا جائے۔

آخری خدمت

ہندوستان میں شیعوں کی روحانی و معنوی ترقی کے سلسلے میں بہت سی رکاوٹیں ہیں۔ اس کے ذمہ دار جہاں مومنین ہیں وہیں علماء و واعظین بھی ہیں مومنین میں شریعت سے وابستگی کی کمی ہے اور علماء کا مومنین سے کما حقہ رابطہ نہیں ہے۔ پھر یہ کہ علماء آپس میں متحد و متفق بھی نہیں ہیں تسبیح کے یہ بکھرے دانے جس دن ایک لٹری میں مربوط ہو جائیں مومنین کی شریعت سے وابستگی بھی ہو جائے۔ ہندوستان میں تشیع کو اتنی تحفظ بھی مل جائے۔ ہماری جدوجہد و قیام اور موثر بھی ہو جائے۔ افتخار العلماء نے علماء کو ایک پلیٹ فارم پر جمع کرنے کی متعدد کوششیں کیں۔ آیتہ اللہ العظمیٰ الخوئیؑ نے اس مقصد کے لیے آپ کو ایک خط کے ذریعہ متوجہ بھی فرمایا تھا ادھر اس قسم کی جتنی کوششیں ہوئیں ان میں آپ نے بڑھ چڑھ کر حصہ لیا۔

انتقال کے ایک ہفتہ قبل ۲۴ رزی الحجۃ ۱۴۰۹ھ کو ایک مجلس علماء و واعظین کی تشکیل فرمائی جس

جاری رہا۔ علماء، دانشور، فقیہ، محقق جس کے فیوض و برکات سے اپنی پیاس بجھاتے رہے۔ جس کے ایمان و عرفان کی خوشبو سے چمنستان ولایت چھ دہائیوں تک پھبتا رہا۔ جس کے تقویٰ و تقدس کی ضیا باریوں سے

کے مقاصد مندرجہ ذیل ہیں۔

- (۱) نشرِ علوم آلِ محمد کی سبیل و سعی کرنا۔
- (۲) گزشتہ علماء کے دینی و علمی خدمات کو منظرِ عام پر لانا۔
- (۳) اربابِ ایمان میں شریعت سے وابستگی کا جذبہ بیدار کرنا۔
- (۴) ایسی تحفظات کی روشنی میں مسلمانوں کے دینی علمی ثقافتی معاشرتی و اخلاقی مسائل کے طریقہ کار اور مقاصد کے حصول کی طرف صحیح رہنمائی کرنا۔
- (۵) مدارس دینی و صلاب دینی کی مالی و علمی و اخلاقی مدد کرنا۔

ان بلند مقاصد کے حصول کی جدوجہد میں فعال علماء کی جماعت نے ہر قسم کے تعاون کا عہد کیا۔ حجۃ الاسلام مولانا تقی المحیدری مدظلہ حجۃ الاسلام مولانا سید احمد حسین مدظلہ اور حجۃ الاسلام مولانا ممتاز علی مدظلہ کے ساتھ سرکارِ افتخار العلماء نے بھی ایک خط کے ذریعہ راقم الحروف کو ہر قسم کا تعاون عطا کرنے اور موثر جدوجہد کے لیے ہمہ وقت مستعد رہنے کی تلقین فرمائی۔ سرکارِ افتخار العلماء کی بزرگ اور تجربہ کار شخصیت اس تحریک کو فعال بنانے کی ضامن تھی۔ افسوس کہ اہم وقت اور نازک لمحوں میں سرکارِ مرحوم ہم سے جدا ہو گئے خداوند عالم ہمیں خدمتِ دین کا جوش و جذبہ کرامت فرمائے۔ سرکارِ افتخار العلماء کیساتھ متذکرہ علماء کرام کی دستخط سے تمام علماء اہل خدمت میں ایک خط روانہ کیا جانا تھا جو سرکارِ مرحوم کی وفات کی وجہ سے اب تک ارسال نہ کیا جاسکا اس سلسلے کی آخری اپیل سرکارِ مرحوم کی آخری دستخط عقیب تمام علماء کرام و واعظین کی خدمت میں ارسال کی جائے گی اور آئندہ کالائٹھ عمل طے کیا جائے گا۔

وفات


علم دین کا یہ ستون، عارت کامل، فقیہ مبتہج جس کے علم و حکمت کا دریا ہر خاص و عام کے لیے

تشیع کے اسرار و رخصتوں پر ہے۔ ۳۰ رذی الحجہ ۱۲۹۹ھ مطابق ۳ اگست ۱۹۸۹ء اس دار فانی سے عالم بقا کی طرف کوچ کر گیا شام کے سات بج رہے تھے۔ سورج غروب ہو رہا تھا۔ ٹھیک اسی وقت علم و دانش اور فقہ و دیانت کا آفتاب بھی غروب ہو رہا تھا۔

افتخار العلماء کے احفاد کا بیان ہے کہ ایک ہفتہ قبل سے کسی اچھی اور مناسب تاریخ کے منتظر تھے جیسے آپ کو اپنی موت کی اطلاع ہو چکی تھی انتقال۔ اب دن قبل ۲۹ رذی الحجہ کو فرمایا کہ محرم کا چاند ہوا یا نہیں؟ ایک ہفتہ قبل فرمایا تھا کہ میں چند دنوں کا مہمان ہو جیسے ہی حالت احتضار شروع ہوئی آپ نقار الہی کے لیے اپنے کو تیار کرنے لگے۔

انتقال کی اطلاع ریڈیو کے صوبائی نشریے، ٹی وی، ریڈیو تہران سے، اور دوسرے مراکز اطلاعات سے مومنین کو ہو گئی۔ اخبارات نے بھی اس خبر کو اہمیت دی۔ خطباء و علماء کو جہاں بھی اور جس وقت بھی اطلاع ہوئی ایام عزاک کی مجالس کے ذریعے انھوں نے مومنین کو مطلع فرمایا خطیب اکبر مرزا محمد اظہر صاحب قبلہ کو ممبئی میں اطلاع ملی تو آپ نے مجلس میں خطابت سے قبل انتقال کی اطلاع دی اور مومنین سے سورہ فاتحہ کی گزارش کی۔

دوسرے دن علی الصباح سوگواروں کا زیارت کے لیے تانتا بندھ گیا بزرگ عالم فقیہ ذاکر حسین کو الوداع کہنے کے لیے اشکبار مومنین سینہ کو بٹی کمرے ہوئے شریعتکدہ پر حاضر ہونے لگے۔ تقریباً ۹ بجے جنازہ اٹھا کر شبیہ نجف کے میدان لایا گیا۔ جہاں تاج العلماء مولانا محمد ذکی صاحب قبلہ نے نماز جنازہ پڑھائی وہاں سے جنازہ روضہ کاظمین لایا گیا۔ یہاں امیر العلماء مولانا حمید الحسن صاحب قبلہ پر سپر بدرستہ ناظمیہ لکھنؤ نے نماز جنازہ پڑھائی اور روح الملتہ مولانا سید علی ناصر سعید عبقاتی نے مصائب سید الشہداء بیان فرمائے



گیارہ بجے دن میں جنازہ لکھنؤ سے امہٹ ضلع سلطان پور لے جایا جانے لگا۔ مومنین شدت گریہ سے نہ ہال
تھے کچھ جوش عقیدت میں نقش رکھی ہوئی گاڑی سے لپٹے ہوئے تھے اور آگے بڑھنے میں مانع ہو رہے تھے۔
بڑی مشکل سے سمجھا بچھا کر ٹپتے بکتے سوگواروں کو علیحدہ کیا گیا لگ بھگ تین بجے سہ پہر کو جنازہ ان کے
وطن امہٹ میں پہونچا، سوگوار آبادی سے کچھ دور اپنے بزرگ محسن، ہر ایک کا دکھ درد سمیٹنے والے کا استقبال
کرنے کے لیے موجود تھے، جنازہ نقش گاڑی سے اتارا گیا اور وہاں سے علم کے سائے میں ماتم کرتے ہوئے
جامع مسجد امہٹ جسکی تعمیر و تجدید سے مرحوم کو ہمیشہ دلچسپی رہی پہونچا یا گیا۔ وہاں حجتہ الاسلام مولانا محمد حسین صاحب
نہجی پروفیسر جامعہ ناظمیہ نے نماز جنازہ پڑھائی اور ۵ بجے شام کو ہزاروں سوگوار مومنین طلباء، خطباء،
علماء کی موجودگی میں آپ کے خاندانی حسینہ کے صحن میں جسد خاکی کو سپرد لحد کر دیا گیا۔
ان الذین قالوا ربنا الله ثم استقاموا تنزل عليهم الملائكة
الا تخافوا ولا توجلون وابشروا بالجنة التي كنتم توعدون۔